





Ir-Reverendissmu
P. Erminju Roncari, O.F.M.
Fl-14 ta' Mejju li għadda
gie magħżul
Kustodju ta' l-Art Imqaddsa
Mid-Definitorju Ġenerali
Ta' l-Ordni
U kkonfirmat
Mis-S. Kongregazzjoni
"De Propaganda Fide".



Il-Hmistax-il-Sena

LULJU - SETTEMBRU, 1969

Għadd 3

"Super Muros Tuos Jerusalem, Constitui Custodes"

LEHEN

L-ART IMQADDSA

QARI
LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh għand "Giov. Muscat & Co. Ltd." — Valletta.

LEHEN L-ART IMQADDSA

QARI

MAHRUG MILL-KUMMISSARJAT

TAL-QABAR TA' KRISTU

F'MALTA



Il-Hmistax-il-Sena

LULJU - SETTEMBRU, 1969

Ghadd 3

X'FIH DAN IL-GHADD

IN-NAR TAHT L-IRMIED (Id-Direzzjoni) 65

L-EWWEL TAQSIMA — DAWL

Sura Biblika 66

L-istudju Bibliku Frangiskan f'Gerusalem 70

Iċ-Ċirkumċiżjoni fil-Bibbja 74

Fejn mietet il-Madonna (P.M. Catania O.F.M.) 78

Santa Catarina ta' Lixandra (P.G. Governanti O.F.M.) 83

Min kienet il-Penitenta? (F. Norbert Ellul Vincenti O.F.M.) 85

IT-TIENI TAQSIMA — IMHABBA

Il-Konsagrazzjoni u l-ftuħ tal-Bazilka l-Gdida ta' Nazzaret 88

Pawlina tal-Markizi de Nikolay 91

Ahbarijiet ta' l-Art Imqaddsa 94

Mejtin 96

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Giezu, il-Belt.

In-Nar Taht L-Irmied

Sa minn żmien ilu, fil-Lvant Nofsani kien lidher in-“nar jaqbad taht l-irmied.” Kull taht żmien, xi xrara jew suffarell kien jittajjar 'l hawn u 'l hinn, li wisq drabi kien iħasseb ħażin lil ħafna, u li kien donnu jrid iġarraf lill-bnedmin — ifakkrahom li hu għadu hemm — sabiex, kemm jista' jkun ma jilgħabux man-nar u bla telf ta' żmien itajru u jferrxu mar-riħ u rmied u ġamar ukoll. Izda, jaħasra! dawk li kellhom id-dmir u setgħu jwettqu dan, ma ridux jew aktarx ma għarfux it-tifsir heddiedi ta' dawk ix-xrariet imtajra kultant 'il hawn u 'l hinn. Kienu ħasbu aktarx u fehmu li dak in-nar moħbi taht l-irmied jista' jiswa biex ma jħallix tibred il-politika li huma kienu fasslu, u jgħinhom biex f'xi hin jkunu jistgħu jwettquha. Kienu wsew dawn li hu ta' tigrib tilgħab man-nar, ukoll jekk dan moħbi taht l-irmied. U n-nar lagħabhom: ħadilhom b'idejhom!

Mhux iżjed xrar jew suffarelli; mhux aktar nar moħbi taht l-irmied! Nar tassew, nar ħaj; nar heddiedi mistenni jwifirex daqs leħħa ta' berqa; nar qerriedi li jħarbat, iġarraf u jiknes kulma jsib quddiemu. Xegħel u qabad fuq ix-xtut ta' l-Afrika u ta' l-Asja, imqanqal minn mibegħda qadima u ġdida, ihedded li jizra' ma' kull fejn jista' l-qirda u l-mewt. Hekk hi dejjem kull taqbida: regħba, tqarriq, egojiżmu, tpattija . . .

Aħna ma nħabblux rasna fuq il-politika, u wisq anqas fuq il-wirjiet u x-xeni qarrieqa jew sinċiera, li bihom tinżamm: nistqarru li aħna nżommu ruħna wisq 'il fuq minn din il-ħaġa. Dak imma li jolqotna u dak li jħabbtilna rasna hu, kif il-ħażen, il-qerq u n-nuqqas ta' ħaqq ta' qabda nies politiċi jistgħu jkunu l-kawża ta' qirda u ta' mewt, u li l-għatx u x-xenqa tagħhom li jistagħrrew tqiegħed f'tigrib kbir il-għaqda u s-sliema ta' popli u ta' ġnus sħaħ. U sakemm, jaħasra! il-bnedmin għandhom joqgħodu għar-rieda u għar-rewwixti boloh ta' qabda nies xewwiexa ta' bla ebda emmna u ta' bla ebda ġieħ? Sakemm, iya, il-qawwa u s-setgħa ta' ftit għandha tkun mibnija fuq il-mejtin u magħgħuna bid-demem ta' wlied il-Mulej?

U l-aqwa tħassib u biża' tagħna hu li n-nar diġa mqabba u heddiedi jaqa' fuq il-Palestina: art qadima, imqaddsa u maħqura. Il-Palestina, art qaddisa, magħqad ta' emmna u ta' mħabba, li lejha jħarsu bhala faqal jixgħel ta' spiritwalità u ta' sliema, miljuni ta' nsara, ta' misilmin u ta' Lhud.

Jagħmel il-Mulej, li fuq din l-art — li ratu jitwieled, iġiħ u jmut — il-bnedmin iwarrbu l-mibegħda, jagħrafu lilhom infushom bhala aħwa, jieħdu b'idejn xulxin, u b'hekk, jintefa dak in-nar qerriedi u mferrex mar-riħ, kull xrar u rmied heddiedi. — “Fac sit Deus!”

ID-DIREZZJONI.

SURA BIBLIKA

GUDITTA

Din il-mara, Guditta, ta' qawwa u hegga liema b'halhom, u li mhux darba u tnejn giet immaqdra mill-fantasija ta' kittieba mit-lufin fi hsebjiethom ghariba u zinjuzi, u li jitmezmu ghal dak kollu li hemm l-aktar sabih u qaddis fil-Kotba Im-qaddsa, hi wahda mill-izjed gholja u nobbli sura fost in-nisa, li l-Bibbja turina mimlija bl-akbar imhabba ta' Alla u ta' ghajrha.

Il-Bibbja tgharrafna b'din il-Mara Kbira f'dak iz-zmien sewwa sew li fi Assubanipal — Nabukkodonosor — sultan ta' l-Assirja, wara li kien rebah lil Medi, dawwar il-gwerra tieghu lejn ix-Xerq (Orjent) u kien diga hakem fuq l-Egittu. Imma n-nies ta' Izrael, imheggin mis-Somu Saċerdot Eliacim, ma qaghdulux, imma waqfulu bl-ikreh bhala zeblich tal-Ligi t'Alla u tal-poplu Tieghu.

Is-sultan ta' l-Assirja ma qatax qaibu; hatar lill-General Oloferni u amarlu b'ghedieb imexxi l-qawwija ggajta tal-Assirji kontra l-Lhudija; li baqghet izzommlu bl-iebes. **Oloferni**, general qawwi, kburi u ta' biza' ghall-kiefrijietu, b'zeblich ghat-talba li kien ghamillu Akjior, mexxej tal-Moabiti, li kien talbu biex ma jmurx kontra l-poplu ta' Alla), Oloferni, iva, b'ezerċitu mill-aqwa dahal fil-Palestina mit-triq ta' Bejsan, minn fejn imbaghad, beda l-attakki tieghu fuq il-fortizza ta' Betulja (il-lum "Sanur"), pajjiż mahub ta' Guditta. Oloferni waqqaf immela it-tined tieghu fil-witja ta' Sanur, hemm-hekk qiegħed u ferrex l-ezerċitu, u mexa biex idawwar il-belt ta' Betulja

bl-assedju, hekk, li mdawwra l-gholja tal-belt u maqtugħa l-ghajn wah-danija mnejn ir-raba' kien jissaqqa u l-poplu kien jinqeda, il-Betuljani dlonk fehmu li dalwaqt jigu fix-xejn il-hwejjeġ tal-ikel u kull haġa ohra meħtieġa għall-ghixien. Inxteħtu, għaldaqstant, qishom iddisprati, jitolbu lill-Mulej biex ibiegħed minn-hom dan il-gwaj, u b'biki u l-ilfiq marru għand Ozija, prinċep tal-belt, jitolbuh sabiex jiftah il-bibien għal Oloferni u jerhi hakmithom f'idejh biex ma jgarrbux dawk in-niket (Lib. Jud. VII, 1-25).

Din il-qagħda ta' tbatijiet u ta' biza' semgħet bihom ukoll Guditta ta' Betulja. Din Guditta kienet mara ta' gmiel u sbuhija li ftit fid-dinja ssib bhalha, kienet ilha sa minn tliet snin u nofs armla minn zewġha, u li dan, kien hallielha għal wara mewtu, kbir gid u ghana, u għadd kbir qad-dejja. Mindu kien miet zewġha hi nagħalqet f'darha tghix imbegħda mid-dinja, mgħejjuna mill-qad-dejja tagħha. Minn kulhadd kienet meqjuma, ghax "kellha l-biza' t'Alla, u ebda hadd ma kellu xi jgh'd kon-triha" (Judith. VIII, 1-8).

Din waslet taf, li Ozija kien għamel f'rasu li fi zmien ta' hamest ijiem kellu jitlaq hakmet il-belt jekk il-qagħda ma tghaddix għall-aħjar. Guditta baqghet dlonk għall-Ozija flimkien ma' tnejn ohra mill-kbarat tal-poplu u ċanfritu bl-ikreh ghax qatagħha li jwelli l-belt. U bi kliem imnebbah mis-Sema wissietu li għandu jafda fil-hniena tal-Mulej, u hu aktarx għandu jitlob u jhegġeg lill-

poplu sabiex bit-talb u bit-tewba jqanqal il-ħniena tas-Sema biex tghinu jirbaħ fuq l-ghadu tal-poplu t'Alla.

Il-Prinċep u l-Kbarat wiegħbu għelinja lil Ġuditta: “Xejn ma għeditilna minn dak li ma jixraqx fi kliemk; itlob iżda lill-Mulej għalina għax inti tassew mara qaddisa u tinsa mn'Alla”. U Ġuditta, malli għarrfet li dawk il-Kbarat u l-Prinċep kienu għarrfu l-qerq tagħhom u ma kienux iżjed bi ħsiebhom jerħu l-belt lil Oloferni, qaltilhom: “Jiena bi ħsiebni nagħmel li tibqa' tissemma minn ġid għall-iehor f'uliedna”. F'dal-lejl li **gej ifthu ilbieb il-belt, u** jiena nohroġ imsieħba mal-qaddejja tiegħi. Intkom itolbu ħarqiena lill-Mulej biex nasal inwettaq dak li **biħ** Alla nebbahni, u fi żmien ħamest ijiem, taraw kif Alla jarga' jżur 'il-ġensu u jimlieh bil-ġid. La tistaq-sunix imma fuq dak li bi ħsiebni nagħmel, biss itolbu b'herqa kbira lil Alla għaliha sal-hin li nkun wettaqt għamili u tiehdu aħbarijiet”. U l-Prinċep Ozija qalilha: “Miegħek is-sliem u l-barka u Alla jħarsek minn l-ghedewwa”. U Ozija telaq u ta amar li bil-lejl jinfetaħ bieb il-belt kif riedet Ġuditta.

* * *

Dak li kellha f'rasha li tagħmel Ġuditta kien ta' erojiżmu u ta' l-ikbar azzard, mimli minn hawn u minn hemm ta' tigrīb kbir għal persunitha: il-qtil tal-General Oloferni, żebleħi tal-Mulej u tal-Poplu maħtur tiegħu.

It-twettieq ta' dak il-ħsieb kienet haġa li donnha ma tistax issir kif gieb u lahaq! Ġuditta, għalhekk, imtajjar kull ħsieb u kull tama fil-ħwejjeġ tad-dinja, kif imdorrijin jagħmlu l-imkabbrin, ingabret dlonk f'kamritha: raxxet fuq rasha rmied,

thazzmet b'ċiliċju iebes u ngabret kollha kemm hi b'indiemha u tama li tigi mismugħa mill-preżenza t'Alla, u b'talb sabiħ u ħarqien sejhet l-ghajnuma t'Alla li jista' kollox u li jagħtiha l-qawwa u l-ħegġa li taqta' ras l-ghadu tal-Mulej u tal-poplu tiegħu (Judith, IX, 54).

Mitmuma t-talba magħmula bl-akbar hrara, Ġuditta fettxet tlibbes u żzejjen suritha bil-kbir. Xeddet il-libsa tagħha solenni ta' l-akbar ġmiel u ta' ferh, li kienet telqet għal kollox sa mill-mewt ta' żewġha, inħaslet u ndillket b'ilma ta' fwejjah li mill-aktar jinxtammu u, minxut f'xagħrha, immiżżla għal fuq għonqha, libset mitra bi frenez ta' lwien, li kienu jagħmlu minnha Mara ta' kbir ġmiel, nobbli u majestuża. Ħarġet imbagħad id-deheb u l-ġawħar tagħha ta' l-akbar siwi, żzejjnet bihom f'għonqha, f'dirġhajha u f'suġhajha: u wkoll il-Mulej kattar sbuhitha, għax dal-ġmiel ma kienx fiha għall-ħażen u ż-żina, imma kien ta' virtù” (Judith, X, 4).

Hadet għal magħha wkoll ġewlaq mimli bl-ikel biex tiekol minnu u ma taqax jewwilla, biex tiekol l-ikel tal-pagani, u bil-lejl, imsieħba biss minn waħda qaddejja tagħha, imxiet għal bieb il-belt, fejn il-Prinċep u l-Kbarat ta' ġensha kienu mhejjin li jhalluha tghaddi. Dawn tassew staghġbu bl-ikreh malli rawha hekk imzejna u sabiħa, imma m'azzardawx ighidulha kelma, billi kienu żguri li mmexxija mill-biża' t'Alla; biss xtaqulha li l-Mulej li jista' kollox ighinha f'dak li kienet sa tagħmel. Ġuditta flimkien mal-qaddejja ħarġet mill-bieb tal-belt titlob għajnuma 'l Alla, il-Kbarat ta' ġensha baqghu jħarsu lejha sakemm qalbet ix-xaq-liba l-oħra tal-gholja, u ma rawhiex iżjed.

Guditta, fil-mixi tagħha, għaddiet l-gholja u mixja fil-wita kamp tal-ghadu, dlonk iltaqghet ma' l-ghassiesa tal-Assiri, għal mistoqsijiet li għamlulha, wiegbet (b'qerq li jista' jsir fi gwerra): "Hrabt minn taht il-Lhud, ghax ma riedux jitilqu l-belt f'idejn Oloferni, u li mieghu mixtieq nitkellem biex nghidlu u nurih kif ghandu jiehu l-belt!" L-ghassiesa Assirjani, mitlufin minn dak il-gmiel ta' mara lhudija: "Ghamilt sewwa — qalulha — mur ghand il-General tagħna, minnu tkun milqugħha tajjeb u fiż-żgur ukoll tkun hajtek".

Imwassla Guditta għand Oloferni, dan, wara ftit qam u qagħad jisten-nieha f'genb ta' kamra tat-tinda tiegħu. Malli giet quddiemu, immejla rasha f'qagħda ta' kbira qima, tenniet l-ghaliex kienet harbet minn taht il-Lhud, bdiet tfahhar lil Oloferni u stqarrietlu li miġħutha minn Alla biex tagħrfu bil-qagħda hażina tal-belt u l-htieġa li għandhom il-Lhud biex ma jbatux u biex jibqgħu magħqudin m'Alla tagħhom. Oloferni qagħad jismagħha u mitluf żieni għall-gmiel ta' suritha, wiegħda mhux biss il-libertà li talbet, imma wkoll għeħ mill-akbar fil-Qorti tal-Assiri. U waslet taqla' Guditta, li tista' tghammar flimkien mal-qaddejja tagħha barra mill-kamp fejn miżmumin it-teżori ta' l-eżerċitu, toħroġ u tidhol ma' tul iljieli, kif joghġobha u tidhol maż-żernieq sabiex titlob 'l Alla, biex igħinha fi ħsibijietha. L-ghodda li kellha f'idejha biex twettaq dak li hasbet tagħmel kienu dghajfin, imma l-Mulej kien magħha, imexxieha f'kull pass.

* * *

Fil-lejla tar-raba' jum, Oloferni stieden għall-mejda mieghu l-armla ta' Betulja: ħsibijietu kienu aktarx żienja: imma Guditta, rasha mer-

fugħa 'l fuq fi ħsibijiet tas-sema, rat f'dik l-istedina t-triq tal-Provvidenza li kellha twassalha biex ittemm il-ħelsien ta' ġensha. Hadet, għalhekk, l-ikel mill-ġewlaq u msieħba mill-qaddejja marret biex tiekol ma' Oloferni. Waqt l-ikel, izaqqieq ġeneral tal-Assiri, hekk tghaxxaq u nħall bis-sura ta' Guditta, li xorob hekk kotra ta' nbid, li siker u ntilef għal kollox u gie mirbuħ min-nagħas hekk kbir, li mtedd u raqad hafna fil-fond. Dak is-suldat li kien jiehu ħsieb il-kamra tas-sodda tal-ġeneral bagħat lil ftit mistednin li kien hemm, u telaq hu wkoll. Guditta, imbagħad, li kienet baqgħet wahidha, bagħtet ukoll lill-qaddejja tagħha barra mit-tinda, u bid-dmugħ f'għajnejha, għamlet lill-Mulej din it-talba mill-iżjed li tqanqal: "*Aghtini l-qarwa, O Alla ta' Izrael, u ħares f'dan il-ħin dak li sa nagħmel sabiex dak li kont wegħidt (III tas-Slaten IX, 3 — XIX, 34) ikun għall-ġieħ ta' beltek Gerusalem, u jiena nasal intemm dak li jiena fhimt hu l-opra meġġuna Minnek*" (Judith, XIII, 7). U qamet, imbagħad, b'ħila u heġġa liema bħalha, hadet f'idejha x-xabla li kienet imdendla hdejn is-sodda ta' Oloferni u b'żewġ daqqiet ta' dik ix-xabla ħadet ir-ras tal-kiefer Oloferni, waqt li Guditta fehmet b'dak l-att li qiegħda tagħmel opra ta' leġittima difiża, bis-setgħa ta' l-awtoritajiet ta' Betulja, għal ġid tar-Reliġjon u ta' pajjiżha".

* * *

Il-Mulej kien żar lil Izrael! Maħruġa barra mit-tinda, Guditta tat ir-ras demmija lill-qaddejja li din dlonk ħbiet fil-ġewlaq, u t-tnejn flimkien qasmu l-wied mingħajr hadd ta każhom, billi kienu mdorrijin ighaddu minn dak l-imkien; u hekk, fil-qieragħ tal-lejl, telgħu l-gholja,

niżluha u dlonk sabu ruhhom f'bieb il-belt ta' Betulja, milqughin b'ferh kbir u çapçip li jtarrax. İzda Guditta talbet is-skiyet, u hadet f'idejha l-ğewlaq, harğet minnu RAS OLO-FERNI, u qalet: "Araw ras Oloferni. L-Anglu t'Alla ħarisni. Faħħru lill-Mulej u ž-žULU ħajr għal ħninTU, għax b'idejha qatel lill-għadu ta' ĠensHU, u ma ħallieħ li niği mniğğsa u ħarisni ħa nargħ' fostkom mingħajr ebda tebgħa ta' dnub, ferħana li ħlist mit-tiğrib, għax irbaħt fuq l-għadu u għax ħlistkom minn taħt idejn Oloferni" (Jud. XIII, 19ss). Hawn kulhadd semma' inni ta' ferħ u ta' ħajr lill-Mulej u għal kbir ġieħ ta' Guditta li ħelset il-poplu tagħha ta' İzrael.

L-għada filgħodu ras Oloferni ġiet imdendla fuq is-swar ta' Betulja u n-nies ta' dik il-belt, kif għamret Guditta, urew li nieżlin jaħbtu għall-Assirjani. L-Assirjani mqanqlin minn ħsejjes kbar ta' armi, marru jiğru fit-tinda tal-Ġeneral tagħhom Oloferni, imma sabu biss ġismu mgħarrar fid-demm b'rasu nieqsa minn ġismu. Qam, għaldaqshekk, biża' kbir fost l-Assirjani, li lkoll tawha għall-ħarba mifxulin u mħarbtin mingħajr hadd ma jaf x'sa jibda jagħmel. Ġrew warajhom dlonk l-Iżraeliti, li dawn tefgħuħom barra mill-Palestina, waqt li ħadu u ġabru kollox dak li ħallew warajhom.

* * *

L-aħbar ta' din ir-rebħa kbira miğjuba fuq il-kiefer Oloferni u l-ğgaj-

tiet tiegħu minn Guditta, ġagħalet lis-Sommu Saçerdot Eliaçim jiği f'Betulja minn Ġerusalem, li flimkien mal-Kbarat taw tifhir kbir lil Guditta, umli u qawwija, mara ta' emmna u ta' safa', u li waqt li kienet quddiemhom, ġiet imsellma b'dawk l-għola kelmiet ta' rebħa, li l-Knisja Kattolika tmur tgħid lil Marija Ommna: "Int il-ğieħ ta' Ġerusalem, int il-ferħ ta' İzrael, int il-glorja ta' ġensna".

Dan it-tifhir imwettaq u mseddaq fil-persuna ta' Marija bħala xebba miil-aktar safja u bħala Omm tal-Feddej Ġesù għandu žgur tifsir bis-sewwa wkoll f'Guditta ta' Betulja: fiha tabilhaqq, is-Santi Padri stess raw u stqarrew xebħ u xbieħa tax-Xebba Marija, li kollha kemm hija safja saħqet taħt riglejha ras Luçifru, billi qatt, u qatt, l-anqas għal ħin wieħed biss ma kienet lejħ sug-ğetta, l-anqas bil-ħtiġa tan-nisel. Xb'eha ta' Marija, Guditta, min-ħabba s-safa' tagħha qalğhet qawwa minn Alla li taqta' ras Oloferni, xbieħa tal-għadu tal-erwieħ, kif Marija, sa minn qabel ma twieldet rebħet lil Luçifru, iżzejnet b'kull virtù, imx'iet f'ħajjitha ma' Kristu Binha u, wara dil-ħajja, b'ruhha u b'ğisimha ASSUNTA ġiet inkurunata Minnu fis-Sema, Reġina tal-Angli, tal-Qaddisin u tal-bnedmin fl-art u fis-Sema. "Inti, O Marija, il-ğieħ ta' Ġerusalem; Inti l-ferħ ta' İzrael; Inti l-glorja ta' ġensna!

L-ISTUDJU BIBLIKU

FRANGISKAN F'GERUSALEM

Hu maghruf, u ma jistax jigi miċ-hud, li l-Kustodja ta' l-Art Imqaddsa f'kull żmien u dejjem kellha għal qalbha u habirket kemm setgħet biex tohloq, iżzomm tajjeb u f'waqthom l-Istudji u l-Qagħda xierqa ta' l-Imkejjen Imqaddsa; u ma tridx wisq biex turi li hi, il-Kustodja, għamlet minn kollox biex tholl dawn il-problemi iebesin. Minn qabel kulhadd kien P. Nikol minn Poggibonsi (1347-1360), li fetax it-triq bl-opra tiegħu "**Libro D'Oltremare**" stampata, u li tagħha mbagħad saru 60 edizzjoni. Warajh, fl-1485 P. Frangisk Surjanu hareġ bl-opra l-oħra, "**Il Trattato di Terra Santa**", li hu ta' għerf kbir hafna fuq il-Palestina. Studju serju hafna tas-Santwarji u kemm jista' jkun oġġettiv, fl-153: "**Trattato delle piante ed immagini dei Sacri Edifici di Terra Santa**", ippubblika P. Bernardin Amico. U mbagħad, l-opri: "**Elucidatio Terrae Sanctae**" ta' P. Frangisk Quaresmi (1639), u "**L'Iconographiae Locorum Sanctorum**" ta' P. Eleazzaru Horn (17-5), li llum ukoll jistgħu jiswew bhala sisien żonqrija għall-istudji serji tas-Santwarji tal-Palestina.

Aktar qrib lejna għandna, imbagħad, lil Fra Lavinio Kollman (1822-1898), lil P. Barnaba Maistermann (1850-1923), u lil P. Gawdenzju Orfali, il miet wisq ċkejken fl-1925.

Dawn il-ftit ismijiet ta' kittieba fost il-hafna oħrajn juruna sewwa kemm u kif, il-Kustodja Frangiskana ta' l-Art Imqaddsa, matul is-seba'

mitt sena ta' l-eżistenza tagħha, ngħatat u habirket biex tikkseb għarfien serju u oġġettiv ta' l-imferrex dominju merħi f'idejha mill-Knisja bhala apostolat minn tagħha.

Tajjeb wieħed jifhem: il-Patrijiet Frangiskani fil-Palestina għandhom qagħda privileġġjata, biex ma ngħidux wahdanija. Dan ġej m'għandniex xi ngħidu, minn hafna grajjiet: minn dak li huma sa minn seba' sekli magħrufin bhala sidien jew kustodji ta' l-Imkejjen Imqaddsa; mill-hbiberija jew ġibda li għaandhom lejhom l-Gharab, sew insara, kemm Musulmani; minn dak it-tharriġ li huma wettqu b'għaqal kbir għall-morda, għall-imsejknin u għall-foqra f'dawk l-imkejjen tax-Xerq, u minn hafna hwejjeġ oħra. Dan kollu seta' jgħin u għen tabilhcaqq sabiex tinholoq haġa mixtieqa minn kulhadd: il-waqfien ta' centru ta' studji u ta' tiftix arkeologiku f'Ġerusalem taħt it-tmexxija ta' l-Irħieb Frangiskani.

* * *

KUNVENT TAL-FLAGELLAZZJONI


Mhux darba u tnejn, il-Kustodja fittxet li twestaq bl-għemil dan il-hsieb; u hekk, fl-1924 intaġħel il-Kunvent tal-Flagellazzjoni fejn inbdew korsijiet ta' l-arkeologija, ta' l-istorja tal-Kustodja u ta' l-istorja tal-monarkija ta' Izraeli. Biex iwettqu dan ix-xogħol ġew imsejħin professuri ta' isem kbir: P. Gawdenzju Orfali, iben il-Kustodja, professur ta' l-Arkeologija, P. Rafel Casali, tal-Provinċja Romana u Professur ta' l-Is-

torja, u P. Adrijanu Malo, tal-Provinċja tal-Kanada, Professur ta' l-Iskrittura. Dan il-kors, mibdi tajjeb u mwassal sa l-1925, kollox kien juri li fil-gejjieni l-ħaġa kellha timxi ahjar u ż-żerriegħa ċkejkna miżrugħa tajjeb kellha tagħti l-frott bnin tagħha, meta f'daqqa waħda P. Adrianu Malo kien ġie msejjah f'Montreal u P. Gawdenzju Orfali ġie maqtul f'incident tal-karrozzi, fit-triq bejn Kafarnahum u Ġerusalem.

Għalkemm iżda ġara dan kollu u għalkemm kien donnu kollox sa jisfa fix-xejn, l-iżjed billi P. Gawdenzju

it-talba tar-Rev.mu P. Kustodju, il-Kapitolari għalenija qablu li għandha titwaqqaf f'Ġerusalem l-"Iskola Biblika Franġiskana". Fid-19 ta' Novembru ta' dik l-istess sena (1927), il-Ministru Ġenerali, ir-Rev.mu P. Bonaventura Marrani, flimkien mad-Definitorju Ġenerali tiegħu, xandar id-digriet tat-twaqqif ta' "L-Istitut Bibliku Franġiskan", u ta' kif għandu jitmexxa

L-Istitut Bibliku ta' Ġerusalem ġie fl-istess hin mgħaqqad mal-Kulleġġ Internazzjonali Franġiskan "Sant'Antonio" ta' l-Ordni f'Ruma, li dan għa.



L-Istudju Bibliku Franġiskan f'Ġerusalem.

Orfali kien ir-ruħ ta' li Studium Biblicum tal-Flagellazzjoni, sewwa sewwa wara ftit inqas minn sentejn, instab il-mod li dak li kien ġa mibdi għandu jkompli jitwettagħ u mqieghed fuq sisien sodi u qawwija.

L-ISTITUT BIBLIKU

Fl-1927 kien Kustodju ta' l-Art Imqaddsa r-Rev.mu Patri Awrelju Marotta, li għall-Għid il-Ħamsin ta' dik is-sena kien jinsaġ f'Santa Marija ta' l-Angli, f'Assisi, għall-Kapitlu Ġenerali ta' l-Ordni Franġiskan, bħala rappreżentant tal-Kustodja. Dan il-Kapitlu Ġenerali kellu żmien jitlob mill-Kapitolari, "It-twaqqif ta' Skola Biblika" f'Ġerusalem. Qamet fost il-kapitolari tislita kemm xejn twila u, wara li giet studjata u miflija tajjeb

mel, imbagħad, li l-fakultà ta' l-Iskrittura minflok tliet snin (bħalma kienet) tagħmel il-kors tagħha ta' erba' snin: sentejn ta' studju bibliku f'Ruma u sentejn f'Ġerusalem. Ġie mfassal il-programm ta' l-istudji, ġew magħżulin Letturi u Professuri minn ħafna Provinċji ta' l-Ordni, u minn dik l-istess sena, 1927, bdew il-korsijiet regolari li baqgħu sejrjn sal-1935.

ATENEW ANTONJAN PONTIFIĊJU

Sa dan it-tant, il-Kulleġġ Internazzjonali ta' Sant'Antonin, f'Ruma, ġie mgħolli mis-Santa Sede fil-grad ta' Università, bl-isem ta' "Atenew Antonjan Pontifiċju" u, għalhekk, giet imneħħija l-fakultà ta' l-Iskrittura, li din giet imdaħħla fil-fakoltà fil-kors ta' tliet snin tat-Teologija. B'hekk

waqghet dik ta' Gerusalem, ghalkemm baqghet sa żmien sena oħra tilqa' fi hđanha studenti mill-Atenew oAtonjanu.

Fis-sena 1940, qamet it-tieni gwer- ra dinjija: Letturi u Professuri ġew imwarrba mill-Kunvent tal-Flagellazzjoni, li kien ġie magħmul bhala mkien għar-Reliġjużi Internati Tedeski u Taljani. Izda, qrib l-aħħar tas-sena 1943, biċċa sewwa mill-kunvent giet meħlusa mill-patrijiet internati tal-gwerra, xi Letturi u Professuri setgħu jifthu mill-ġdid li 'Studium', reġgħu ġew miftuha l-Mużew u l-Biblijoteka u waslu biex jorganizzaw mill-ġdid il-korsijiet regolari ta' l-istudji.

Mis-sena 1950 'il quddiem, nistgħu nġhidu, kien iż-żmien l-iktar ġieħ għal li 'Studium Biblicum Franciscanum'.

U tassew: Letturi u Professuri mill-iżjed ta' hila ġew mibgħutin mir-Rev.mu P. Ministru Ġeneral ta' l-Ordni u l-istudenti ta' l-Antonianum reġgħu kull sena jiġu jissuktaw l-istudju tal-Bibbja b'korsi ta' studju mill-aħjar. Mill-1950 sal-1960 l-Istitut la-qa' fih u temmu l-istudji tagħhom 35 reliġjuż Frangiskan, u għadd iehor ta' Ordnijiet u Kongregazzjonijiet reliġjużi barranin temmu wkoll il-korsijiet ta' l-istudji tagħhom. 23 profes- suri oħra barranin tas-Sagra Skrittura temmew l-istudji tagħhom fil-Biblijoteka u ħadu sehem fl-eskursjonijiet arkeoloġiċi.

Mhux ta' min ma jfakkarx li sa minn dik is-sena 1950, il-Letturi ta' l-Istitut Bibliku Frangiskan ta' Gerusalem holqu l-**"Liber Annuus"**, li hu mhux ffit imfaħħar u milqugħ mill-istudjużi ta' kull nazzjon minħabba s-serjetà u l-qawwa ta' l-argumenti li

jġib kull darba, kif ukoll ta' min ifakkar is-suċċess kbir li kellu l-**"Atlante Biblico"** tar-RR. PP. Letturi Lemaire u Baldi, li tiegħu ġa saru edizzjonijiet bil-Franciz u bil-Ġermaniz.

Bhala sedi ta' li "Studium Bibli- cum", il-Kustodja ta' l-Art Imqadd- sa, b'sagrificċju mhux ċkejken, ċediet l-ospizju tal-Flagellazzjoni, li fl-1928-29 kienet żiedet u bniet fih naħa ġdi- da. Il-bini kif imkabbar illum ghan- du, barra mill-pjan t'isfel, żewġ pja- nijiet oħra fuq, barra mir-refettorju, kċina, swali għall-iskejjel, u hwejjeġ oħra. Fih imbagħad 46 kamra mġham- mrin sewwa b'kulma jinħtieġ. Fuq il- bini kollu hemm ukoll bejt kbir b'deh- ra mill-isbah tal-belt u tal-hāra tat- Tempju. Fit-tieni sular, imbagħad, hemm tliet swali kbar għall-iskejjel ukoll.

IL-BIBLIJOTEKA

Fis-sajf ta' l-1959, il-Kustodja has- bet biex tibni salun ġdid fuq il-bib- ljoteka l-qadima. Li issa qieghda għal- laqgħat u konferenzi. Il-biblijoteka l- ġdida qieghda ma' l-ewwel pjan ta' li Studium u li għaliha tghaddi minn sala kbira hafna tal-lettura. Hi haġa stramba li dawn il-hwejjeġ hekk me- ħtieġa għall-Istitut ma sarux sa mill- bidu. Dan izda ma sarx, u ma setax isir, minħabba li sitt sidien riedu jagħfsu wisq lill-Patrijiet tal-Kustod- ja biex ibieghulhom xi art tagħhom.

Kellu, għaldaqshekk, jiċċekken xi ffit il-kunvent billi jittieħdu minnu erba' kmamar u biċċa mill-kuritur biex jis- ta' jsir ir-refettorju u s-sala tal-kon- ferenzi ssir biblijoteka. Imwettaq dan kollu fl-ewwel xhur ta' l-1960, saret il-Biblijoteka l-ġdida u ġiet imsawra sewwa.

Il-biblijoteka l-għdida hi ta' karattru għal kollox bibliku. B'amar tal-Kustodju u d-diskrettorju tiegħu, il-kotba kollha, ir-rivisti ta' l-Alkeologija u l-gabra sħiha ta' l-Itinerarji li kien hemm fil-Kunvent ta' San Salvatur, ġew mehudin fil-Flagellazzjoni, fejn ġiet is-sedi tas-sezzjoni biblika tal-Biblijoteka Ġenerali, li llum fiha aktar minn 9,000 volum u li tirċievi madwar it-80 rivista biblika jew arkeologika.

MUŻEW TA' L-ISTITUT BIBLIKU

Il-Kustodja ta' l-Art Imqaddsa, sa mill-1902, kellha diġà mużew arkeologiku fil-Vunvent ta' San Salvatur, li fl-1927 ġie meħud fil-Flagellazzjoni, u li ġie inawgurat fl-1931. Fih 10 swali li fihom il-materjat huwa mqassam f'sezzjonijiet: Greko-Romana, Kristjana, Ebrajka u topografika; u oħra, imbagħad, arkeologika tal-Palestina, b'ċeramika taż-żminijiet tal-qedem sal-perijodu Tork, oħra tal-Mesopotanja u sezzjoni oħra ta' l-Eġittu.

Barra minn dik taċ-ċeramika, tal-ħġieġ u tal-bronz, hemm ukoll dik tan-Numizmatika, xi 10,000 munita antika, li f'dawn l-aħħar snin ġiet miżjuda hafna, u hi stmata bhala l-aqwa waħda tad-dinja. Hemm ukoll sala b'gabra tal-Flora u Fawna tal-Palestina. Ta' min isemmji wkoll fl-aħħarnett, iż-żewġ skriżzjonijiet: waħda b'kitba antika Ġeorgjana, u l-oħra b'kitba Aramajka tas-seklu IV Q.K., li kienu nstabu f'Kerak.

Nghidu wkoll: il-Kustodja tat-Terra Santa fl-1933 holqot għaqda ta' Letturi speċjalizzati fl-Arkeologija sabiex jagħmlu "skavi, taħfir u tiftix" xjentifiku - arkeologiku fl-Imkejjien Imqaddsa, b'hekk illum l-aqwa Mkejjien ġew imseddqa b'dati storiċi u arkeologiċi tai-prlm'ordni. L-ismijiet PP.

Letturi: Saller, Bagatti, Governanti u oħrajn huma ta' fama kbira għal dawn ix-xoghlijiet kbar u tal-għaġeb.

FEJN TAĦDEM IL-KUSTODJA MISSJUNARJA TA' L-ART IMQADDSA

Il-Kustodja Missjunarja ta' l-Art Imqaddsa, kif jafu sewwa l-hbieb tagħna, hi mferrxa u taħkem mhux biss fuq l-hekk imsejha art tal-Palestina — l-Istat ta' Izrael u fin-naħat kollha l-lum maħkumin mis-suldati ta' Izrael — iżda wkoll dawk il-pajjiżi ta' qrib il-Libnan, is-Sorija, il-Gordan, l-Eġittu u l-gżira ta' Ċipru. Id-differenza fil-lingwa, fi drawwiethom u fl-imġiba ċivili u reliġjuża tagħhom dawn il-pajjiżi johlqu — bħalma wieħed malajr jista' jifhem — tfixkil mhux żgħir għax-xogħol u l-hidma missjunarja tal-Frangiskani ta' kull pajjiż minnhom, iżda l-Missjunarji ta' l-Art Imqaddsa, minhabba l-internazzjonalità tagħhom dejjem setgħu jaqdu sewwa l-għan ewlieni tal-missjoni tqila li lilhom hi mogħtija mill-Knisja Kattolika.

IC-CIRKUMCIZJONI FIL-BIBBJA

Bosta jistaqsu: “X’inhì din iċ-Ċirkumċizzjoni? Kif issir, u xi tfixser? Meta, u għaliex il-Mulej amarha lil ġensu, lill-poplu Lhudi?” Dawn il-mistoqsijiet, ma għandniex xi ngħidu, tisthoqqilhom twegiba, li aħna behsiebna nagħmlu mill-aħjar li nistgħu biex naqdu lill-qarrejja taġħna.

Qabel xejn, il-kelma **Ċirkumċizzjoni** mhix kelma Maltija, iżda hija kelma Latina, mgħaqqda maż-żewġ kelmiet **ċirium cidere**, li jfissru **taqta’ dawra**,

Il-kelma Maltija **Htin — Hatna — Tahtan**, li għandha nisel x’aktarx mill-ilsien Arami, toqgħod hafna biex tfixsriha x’inhì, kif issir u xi tfixser iċ-Ċirkumċizzjoni, u li aħna hawnhekk, fid-dawl tal-Bibbja, behsiebna nitkellmu fuqha.

X’INHU L-HTIN? U META BDIET ID-DRAWWA TIEGĦU?

Il-htin hu għamla ta’ rit imxerred fit-twettiq tiegħu fost hafna ġnus tad-



Is-siġra antika hafna tat-tamarino, li taħtha Gożwe, wara li għadda x-xmara tal-Gurdan, amar li jsir il-htin (iċ-ċirkumċizzjoni) tal-Lhud kollha.

jew aħjar **taqta’ madwar**. Dan l-isem, iżda, juri aktar il-mod li bih issir iċ-ċirkumċizzjoni, milli x’inhì fiha nnifisha. U billi d-drawwa taċ-ċirkumċizzjoni bdieta u l-aktar hi mxerrda fost in-nies tax-Xerq, l-isem li kellha sa mill-bidu, u li juri x’inhì u xi tfixser, għandu jkun ta’ nisel Xerqi.

dinja l-qadima u tad-dinja tal-lum. Il-qedem ta’ dan ir-rit għarib jilhaq sa minn bosta sekli qabel Kristu, għax diġà sa mis-seklu VII Q.K. insibu xhieda tiegħu fil-profeta Ġeremija, li jgħid hekk: “Ara, jiġi żmien, iġħid il-Mulej, li nħaqqaqha ma’ dawk li huma mahtunin **biss** fil-ġisem: L-Eġit-

tu, Guda, Edom, ulied Ammon, Moab u dawk kollha li jitqarwzu b'dawra ma' rashom u li jghixu fil-barra, jigi-fieri l-Gharab'' (9: 24, 5).

Fl-Egittu l-Ħtin kien sa mill-ewwel imperu tal-qedem: il-Kbarat tas-soċjetà, saċerdoti u dawk ta' demm għoli kienu jinhatnu; u Erododu jgħarrafna (II, 104) li l-Ħtin intiret mill-Egittu fin-nies tal-Feniċja u f'dawk tas-Sorija, li huma fil-Palestina, sewwa sew kif l-Egizzjani min-naħa tagħhom infushom kienu wirtuh aktarx minn dawk ta' l-Etjopja. Minn dawk ta' l-Etjopja aktarx hađuh ukoll l-Gharab, li fosthom il-Ħtin kien sa minn qabel Mawmettu: dan mhux biss ma amarx il-Ħtin, imma lanqas biss semmih fil-Quran.

Il-lum is-seba' waħda mill-popolazzjoni tad-dinja għandhom id-drawwa li jinhatnu. Huma hafna mit-tribù ta' l-Afrika, fosthom ukoll xi Nsara l-izjed ta' l-Abissinja, u mhux minn dawk ta' l-Awstralja, tal-Polinesja, ta' l-Amerika u ta' l-Asja.

KIF ISIR IR-RIT TAL-ĦTIN

Kif għa ghidna, is-seba' parti mill-popolazzjoni tad-dinja għandha d-drawwa ta' dan ir-rit tal-Ħtin, iżda mhux kulhadd u kullimkien iwettquh bl-istess għamla.

Hu mxxerred hafna qalb il-popolazzjonijiet il-Ħtin tas-subien, ta' l-irġiel; dan isir bil-qtuġh tal-prepuzju, jew b'xi qasma ma' tulu. Hu inqas komuni l-Ħtin fost in-nisa, li jsir b'tiċ-rita jew bil-qtuġh tal-klitoride.

Il-ghorrief ifittxu l-ghan ewlieni ta' dan ir-rit għarib u, fost l-ohrajn, Erododu jgħid li "l-ghan tal-Ħtin huwa l-Indafa"; iżda llum wisq ftit huma dawk li jhaddnu din il-fehma. Ohrajn imbagħad f'dan ir-rit isibu jew għan "Sagrifikali", bhala debha ta' qima għad-divinità, jew għan "soċjali"

bhala għelm ta' dħul il-bniedem fis-soċjetà.

IL-ĦTIN: RABTA QADDISA BEJN ALLA U IŻRAELI

Kien x'kien il-ghan ewlieni tal-Ħtin fost il-ġnus atd-dinja, għal-Lhud iżda kien ta' hteieġa qaddisa liema bħalha. Kien Alia nnlfu li amar il-Ħtin lil Abram, meta kellu 99 sena, u lil dawk li kienu minn niesu; dan Alla għamlu bhala patt u fl-istess hin bhala għelm tar-rabta religjuża bejnu u bejn il-poplu minnu magħzul. "Aħtnu ġisimkom bhala għelm ta' rabta bejni u bejnkomp. F'egħluq it-tmint ijiem mit-twelid jinhatan kull tifel sew jekk jitwieled f'darkomp minn demmkomp, sew ukoll minn demm barrani. Kull sabi mhux maħtun, li ma qatax il-prepuzju minn ġismu, jigi mwarrab mill-poplu tiegħi" (Esodu 17: 11).

Dan il-amar, mela, li kull sabi għandu jinhatan wara ftit jiem li jitwieled, kien juri r-rieda t'Alla, li kull Iżraelita għal haġtu kollha jigi konsagrat 'l Alla, u b'dak ir-rit jew ċerimonja tal-Ħtin dlonk jidħol jiehu sehem fix-xirka religjuża ta' Iżrael.

Il-ghedieb imhedded mil-ligi għal min jonqos mill-amar tal-Mulej, għal kull Iżraelita kien iebes u aħrax hafna; il-kelmiet "jigi mbarri mill-poplu tiegħi" kienu jfissru bhallikieku skomunika, jew mewt ċivili u f'xi każi wkoll mewt vera tal-ġisem.

Madankollu, wara li l-Lhud kienu ħelsu u ħargu mill-jasar ta' l-Egittu, dawk li twieldu waqt il-mixi tagħhom fid-deżert ma ġewx maħtunin; u aktarx għalhekk Alla bhala kastig tarrewwixta ta' Kades, kien amar li jitnehħa dak ir-rit li kien għelm u sedqa tar-rabta tiegħu mal-Lhud. Maħlula u mwarrba dik ir-rabta bejn Alla u l-Lhud, dawn ġew bhala skomunikati u mifrudin mill-Mulej Malli iżda

waslu biex jidhlu fl-Art Imqaddsa, lilhom imwieghda, Alla amar lil Gożwè biex **“isawwar skieken tal-haġar u jwettaq mill-ġdid il-ħtin ta’ wlied Izrael”** (5: 2). U b’hekk iġġeddet ir-rabta bejn Alla u l-poplu Tiegħu.

Izda l-akbar u l-aqwa ħtieġa li kienet tisthoqq lill-ħtin giet magħrufa u mogħtija mill-poplu L hudi **“Wara ż-żmien tal-jasar, wara l-Eżilju”**: il-Lhud biex iwettqu dan ir-rit kienu jgarrbu saħansitra l-istess mewt (Ara I Mak. 1: 36; II Mak. 6: 10). Fis-sena 167Q.K. mitmuma l-persekuzzjoni ta’ Antjoku Epifani IV, il-ħtin u l-harsien ta’ Jum is-Sibt, hekk għolew fil-ġieħ quddiem għajnejn il-poplu, li kienu stmati bħala **“ġejjin mis-sema.”** U wkoll, xi 100 sena q.K. il-kittieb ta’ l-Apokrifu **“Ktieb tal-Ġublew”**, kiteb: **“Ukoll l-Anġli tas-sema huma maħtunin”** (15: 27).

FORMALIŻMU FIR-RIT TAL-ĤTIN

Bhalma dejjem u f’kollox aktarx jiġri, biż-żmien u qajl qajl, il-biċċa l-kbira tal-poplu Lhudi, ma bdiex tagħti każ ta’ **l-element spiritwali** li kellu dejjem ikun imsieheb ma’ l-element materjali fir-rit tal-ħtin biex dan jieh u l-hajja u jkun siewi, u jiġi mil-qugħ minn Alla; kienu nsew il-Lhud li l-qtugħ tal-prepuzju, haġa moqżieža, kienet biss għelm ta’ l-indafta tal-qalb, li kellha ssehħ bil-harsien tal-ġi. Minn hafna Lhud dak ir-rit kien magħruf qisu bħala att mogħni minnu nnifsu b’virtujiet i nfallibbli, li bil-ħtin jiġu mogħtija lill-bniedem. U tas-sew, jinghad li **‘l hemm Abram joq-ghod f’bieb l-infern u ma jhalli qatt li xi Izraelita maħtun jinzel fih; jekk imbagħad, qatt xi hadd ma jkun jist-ħoqqlu li jsalva ruħu, qabel ma jin-żel fl-infern, il-patrijarka Abraham b’miraklu jhassar minnu qabel xejn**

kull sinjal ta’ ħtin” Gen. Rabba, XLVII, 8).

Din il-fehma qarrieqa tal-Lhud fuq is-siwi tal-ħtin giet dejjem miċhuda, l-iżjed mill-Profeti, li kienu jtambru bil-qawwa kollha u bla heđu fuq **ħtin il-widnejn u ħtin il-qalb**. **“Ithatnu f’isem il-Mulej u qaċċtu l-prepuzji tagħkom minn qalbkom, O nies ta’ Ġuċa u intom li tghammru f’Ġerusalem, sabiex ma tinfexx qillti f’nar qerriedi”** Ger. 4: 4; u ara wkoll 6: 10; 9: 25; Eż. 44: 7; Atti 7: 51).

FEJN U MINN MIN ISIR IL-ĤTIN

Il-ħtin isir jew f’dar il-familja, jew fis-Sinagoga, quddiem mill-inqas għaxar xhieda. Jithejjew għal dan ix-xo-ghol żewġ pultruni jew sigġijiet sbieħ: waħda għall-kap tad-dar u l-oħra għall-Profeta Elija, li kiif jemmu l-Profeta Elija jkun hemm iħares dak ir-rit jew ċerimonja. Ministru speċjali jew l-istess missier tat-tfajjel, waqt li jaqta’ jew iċarrat il-prepuzju, iġhid din it-talba: **“Ikun imbierek il-Mulej Alla tagħna, li qaddisna bil-amar tiegħu u tana l-ħtin Imqaddes.”**

Missier it-tarbija, li f’dan qatt ma jista’ jonqos, iwieġeb: **“Il-Mulej Alla tagħna, ji tana l-grazzja li ndaħhlu lil dan l-iben tagħna fl-allejanza ta’ missierna Abram”**. U daww kollha li jkunu hemm iwieġbu: **“Imbierek dak li int għażilt bħala iben”** (V.M.B.B., p. 290).

M’ghandux wiehed jinsa: meta Alla waqqaf il-ħtin fil-persuna ta’ Abram, lil dan kien ukoll bidillu ismu; għal-hekk daħlet id-drawwa lil dak li jin-haten ituh ukoll l-isem. Ukoll l-Iben Waħdieni t’Alla qaġhad għall-ħtin, tmint ijiem wara li twieled, u tawh l-isem ta’ Ġešù, bħalma kien ġie msej-jah mill-Anġlu minn qabel ma niżel u sar bniedem” (Luqa 2: 2).

IL-ĦTIN MAGĦMUDIJA

Ħafna teologi jgħallmu li bir-rit tal-ħtin kienet tiġi nfusa l-grazzja qad-disa, billi b'dak ir-rit it-tarbija kienet tiġi mdahhla fil-**"poplu ta' dawk li jemmnu"**. Izda wiehed għandu jiftakar li dak ir-rit sagru ma kienx iġib dak l-effett **minnu nnifsu** "posito ritu", bħalma fis-Sagramenti tal-Liġi l-Ġdida, imma biss "bħala ombra tal-magħmudija". Sewwasew bħalma d-demmm imxerred fuq l-egħtiebi tal-bwieb tal-Lhud, fl-Eġittu ma ħelisx mill-mewt lill-primogeniti **minnu nnifsu**, bil-qawwa tiegħu nnifsu, imma biss għax kien figura tad-**Demm tal-Ħaruf bla tebgħa, Kristu.**"

Il-amar tal-Ħtin kien jiswa biss sa-

kemm Ġesù Kristu waqqaf minflok u l-Magħmudija (Atti 15: 5-29).

San Pawl kiteb hekk lill-Kolossin: "Bil-għaqda ma' Kristu fil-Magħmudija, l-Insara jwettqu l-vera Ħatna, maħluqa minn Kristu nnifsu. Għax fih tghammar il-milja kollha tad-divinità, fil-ġisem, u marbutin miegħu, intom għandkom mill-milja tiegħu. Fih intom kontu maħtunin, bi ħtin mhux magħmul bl-id, bit-tneħħija ta' ġisimkom tal-laħam, bil-Ħtin ta' Kristu. Midfunin miegħu bil-Magħmudija, qomtu wkoll miegħu bil-fidi fil-qawwa t'Alla, li qajmu minn bejn l-imwiet. Lilkom li kontu mejtin miegħu u ħaf-rilkom dnubietkom kollha" (2: 11-12).

SEJĦA GĦALL-VOKAZZJONIJIET MISSJUNARJI FL-ART IMQADDSA

San Franġisk d'Assisi, sewwasew 750 sena ilu (fl-1219), kien telaq ibaħħar bħala xandari ta' Kristu u niżel fl-art tal-marsa ta' AKRI (fix-Xerq), fejn minn hemm Uliedu, Irħieb Franġiskani, xterdu mal-Palestina kollha, fl-Eġittu, fil-Libnan, fit-Turkija, f'Ċipru, u, saħansitra fl-imbegħda Armenja, fejn baqgħu u għadhom sal-lum. F'dawn l-imkejjen huma għarrfu lil Ġesù, zammu l-Knisja ta' Ruma, fethu skejjel, imkejjen għall-morda, għall-ghorba u għall-imsejknin; u ma' kullimkien iprietkaw il-paċi, waqt li huma ppersegwitati u maqtula.

Missjoni kbira u mferrxa, bħalma hi din ta' l-Art Imqaddsa, titlob personal kbir fil-ghadd: mhux anqas minn 500 patri missjunarji Franġiskani. Nitolbu 'l Alla, għalhekk, biex jibgħat zghazagh ġodda fi ħdan l-Ordni Franġiskan biex ikunu jistgħu jissuktaw il-Missjoni tal-Kustodja ta' l-Art Imqaddsa mibdija minn Franġisku u mwassla minn Uliedu, l-Irħieb Franġiskani, saż-żmenijiet tal-lum.

IS-SANTWARJI TAL-PALESTINA: FEJN MIETET U FEJN GIET MIDFUNA MARIJA SS. MA?

X.

FIS-SENA 1852 Klement Brentano ppublika "Il-Ħajja tal-Madonna", kif giet lilu ddetata mis-Soru Agostinjana Katerina Emmerich (+1820), li qalet li giet lilha murija fil-viżjonijiet straordinarji tagħha. Il-pubblikazzjoni ta' din il-ħajja tal-Madonna qanqlet fost l-istudjużi problema serju, li aħna nistgħu niġbruh f'mistoqsija qasira: "Fejn mietet u fejn giet midfuna l-Madonna?" Fil-ħajja ta' Emmerich jingħad li l-Madonna għad diet l-aħħar jiem ta' ħajjitha ma' l-Appostlu San Ġwann fil-belt ta' Efesu, fejn ukoll mietet u giet midfuna. It-tradizzjoni kważi unanimi tal-kittieba u ta' l-ewwel insara żżomm li Marija Santissima għexet flimkien ma' l-Appostlu San Ġwann f'Ġerusalem, fejn mietet u fejn ukoll giet midfuna sakemm gisimha gie mtella' mill-aṅgli fis-sema.

F'dan id-daqsxejn ta' artikolu rridu niflu sewwa dawn l-affermazzjonijiet qabel ma nġhadu biex nitkellmu fuq iż-żewġ Santwarji li jinsabu f'Ġerusalem u li jridu jfakkru tabilhaqq il-ġrajja tal-mewt u tad-difna tal-Madonna.

IL-VANĠELU U L-MADONNA

Nibdew biex nġhidu li l-Vanġelu Mqaddes ma jagħtina l-ebda ħjiel sabiex naqtgħu din il-kwistjoni storika, għax kif kulhadd jaf huwa jzomm skiet perfett fuq l-aħħar snin tal-ħajja ta' Marija SS.ma. U dan is-skiet ma jgħagġibniex, għax ftit u xejn tkellmu l-Evangelisti fuq il-Madonna. L-ewwel żewġ kapijiet tal-Vanġeli ta' San Luqa u San Matthew ipoġġu lill-

Madonna bħala l-figura ċentrali ta' l-istorja tagħhom. Imma mbagħad ftit jew xejn. It-tliet Sinottiċi jsemmu l-fatt kurjuż ta' meta xi hadd resaq lejn Ġesù u qallu li ommu u ħutu xtaqu jkellmuh u li Ġesù wegħibhom li ħutu u ommu huwa min jagħmel ir-rieda t'Alla (Mark 3, 31-35; Matt. 12, 46; Luqa 8, 19); San Ġwann ikellimna fuq il-preżenza ta' Marija fit-tieg ta' Kana (Gov. 2, 1-13) u fuq il-Kalvarju ibid. 11, 25-27). Imbagħad San Luqa fl-Atti ta' l-Appostli jtarrfilna li Marija SS.ma kienet tinsab miġbura flimkien ma' l-Appostli fiċ-Ċenaklu mehdija fit-talb tistenna l-miġja ta' l-Ispirtu s-Santu (Atti ta' l-Appostli, 1, 14), u xejn aktar

Mela l-istorja u t-tradizzjoni jridu jsibu tarf ta' dawn il-problemi. Xi hadd li qara l-ħajja tal-Madonna ta' Emmerich fittex li jagħti sura xjentifika lill-għajdut tagħha. Hekk għamel is-sacerdot Gouget li fl-1881 mar personalment f'Efesu biex jara jekk id-deskrizzjoni tal-belt, kif mogħtija minn Katerina, taqbilx perfettament mar-realtà u sab li taqbel. Mons. Timoni kiteb li f'Penaghia Kapuli, belt li qieghda xi sitt mili 'l hemm minn Efesu, instabu l-fdalijiet ta' dar li aktarx kienet dik tal-Madonna.

Għalina dawn ir-raġunijiet weħidhom ma jaslux iwaqqgħu t-tagħlim li skond Heidat-Pirot jaqbel għal kollox "mal-kronoloġija, l-arkeoloġija, it-topografija, il-ġeografija u mal-konklużjonijiet ċerti ta' l-istorja u ta' kull xjenza pożittiva." Għalhekk l-aqwa esegeti u storiċi ekkleżjastiċi, bħal Lagrange, Duchesne, Le Camus iżom-


nu li Marija SS.ma mietet tassew ġo Ġerusalem, ġiet midfuna hdejn il-Ġetsemani, u minn hemm ittajret għas-sema.

IL-MADONNA U ĠERUSALEM

Se nġibu xi ftit mir-raġunijiet li minhabba fihom inżommu ahna wkoll din it-teorija. U l-ewwel raġuni hija ta' **xejra psikoloġika**. Kif seta' jkun qatt li Marija SS.ma titbiegħed minn dik il-belt imqaddsa ta' Ġerusalem, fejn personalment kienet xhieda tat-tbatijiet u tal-mewt ta' Binha Ġesù?

ma jitwemminx. Issa dawn il-kotba jtkellmu, a) fuq l-aħħar snin tal-ħajja tal-Madonna li hija għaddiet fil-belt ta' Ġerusalem fost il-qima u l-imhabba ta' l-ewlenin insara; b) fuq il-mewt tagħha li grāt probabbilment fuq il-muntanja ta' Sijon, hdejn iċ-Ċenaklu; c) fuq l-Appostli li kienu madwarha waqt il-mewt tagħha; u d) fuq id-dfin tagħha hdejn il-Ġetsemani.

Din il-kitba taqbel hafna max-xhieda ta' hafna pellegrini li marru fis-sekli V u VI iżuru l-qabar tal-Madonna



Il-qabar fil-Ġetsemani fejn ġiet midfuna l-Madonna u li minnu telgħet is-Sema bir-ruħ u l-ġisem.

Irridu naħsbu li hija qatt ma setgħet tinfatam minn dik it-triq tal-Passjo-ni, li hija ta' sikwit kienet iżżur u li tat bidu għal dik id-devozzjoni qaddisa li llum ahna nsibu bl-isem ta' Via Sagra?

It-Kotba Apokrifi Marjani, li jlahħqu mal-ghoxrin u li huma miktuba b'isla differenti, bħal nġidu ahna s-Sirjak, il-Koptu, il-Grieg, l-Armen, u li xi whud minnhom huma qodma hafna għax jaslu sas-seklu III, jagħtuna ċertu fond storiku li ma jistax

na fil-wied ta' Ġosafat, hdejn il-Ġetsemani, imqiegħed fil-knisja mibnija fuqu. Forsi wiehed jistagħġeb kif din it-tradizzjoni ma tibdiet mill-ewwel żmien wara l-mewt tal-Madonna. Imma għandna nkunu nafu li dawn iż-żewġ postijiet storiċi sa mill-qedem nett waqgħu f'idejn il-komunità Lhudija - Nisranija tal-Palestina, li kienet miżmuma bħala eretika mill-Knisja, u għalhekk hadd mill-ewlenin insara ma kien imur iżur dawn il-postijiet imqaddsa.

Xi nghidu fuq il-fdal ta' dik id-dar ta' Panaghia Kapuli li giet identifikata bhala d-dar tal-Madonna? Nghidu li ma huma fdal xejn ta' dar ta' l-ewwel sekl, imma huma l-fdal ta' knisja Bizantina.

kiteb lill-Efesini bejn is-snin 61-63, u lil Timotju bejn is-snin 64-67 ma jsemmu xejn lil San Gwann. San Pawl ma kienx se jaghzel lil San Timotju Isqof ta' Efesu, kieku Isqof ta' dik il-belt kien San Gwann.



L-ASSUNTA fil-qawma Taghha bir-ruh u l-gisem mill-qabar tal-Getsemani.

San Gwann mar tassew Elefu u ghammar hemm. Imma dan sar zgur wara s-sena 67 wara l-mewt ta' l-Apostlu San Pawl, u ghalhekk zgur wara l-mewt tal-Madonna. L-Atti ta' l-Apostli jissopponu li l-Evangelista San Gwann kien ghadu Gherusalem fis-sena 50, filwaqt li l-Ittri li San Pawl

FEJN MIETET IL-MADONNA

Minn dak li ktibna s'issa wiehed malajr jinduna li l-Madonna ma gietx midfuna fejn mietet. Il-Madonna mietet hdejn ic-Cenaklu, fejn ghexet sa minn dawk il-jiem li hija flimkien ma' l-Apostli ghammret tistenna l-migja ta' l-Ispirtu s-Santu. San Sofronju,

Patrijarka ta' Ġerusalem (634-638), kiteb li hu nxeheh għarkobbtejh iqim il-ġebli li fuqha mietet il-Madonna. Hemm inbniet daqsxejn ta' kappella. Meta l-Kruċjati dahlu Ġerusalem hemm bnew Bazilika kbira u f'wahda min-navati tagħha tellghu kappella fejn it-tradizzjoni żammet li mietet il-Madonna. Biż-żmien kemm minħabba l-persekuzzjonijiet, kemm minħabba l-liġijiet horox tal-Misilmin, din in-naħa tal-Bazilika tal-Kruċjati giet minsija għal kollox u lanqas hasbu biex jerggħu jibnuha meta r-Regina Sanċja ta' Napli riedet minn butha tibni mill-gdid il-Bazilika taċ-Ċenaklu. Meta l-Imperatur tal-Ġermanja, Guliermu II, mar fl-1989 iżur l-Art Imqaddsa tal-Palestina huwa xtara dik il-biċċa art fejn, skond it-tradizzjoni, kienet mietet il-Madonna u taha bhala rigal lill-kattoliċi Tedeski. L-għaqda "Pro Palestjina" ta' Kolonja hadet hsieb fl-1900 tibda tibni Bazilika kbira fuq l-istil tas-Santwarju ta' Aix-la-Chapelle, b'arkitettura romantika għall-aħħar fuq disinn tal-perit Neriku Renard ta' Kolonja. Il-knisja ta' fuq għandha l-abside, il-paviment u l-kappelli tal-ġenb kollha mzejnin bil-mużajk sabih u b'opri tal-bronz li ġew disinjati minn żewġ Patrijiet Benedittini, P. Radbord Commandeur u P. Mawrizju Gisler, u mwettqa miċ-ċelebri możajċista Bernardu Gauer. Fil-kripta, fin-nofs eżatt quddiem l-artal tal-mewt ta' Marija, hemm l-istatwa kollha rham ta' Marija fir-raqda tal-mewt, kif pingħa P. Radbord Commandeur u kif giet skolpita minn Fr. Xmun ta' Marija Laach. Din il-Bazilika, flimkien mal-kunvent ta' ma' ġenbha, qieghda f'idejn il-Patrijiet Benedittini ta' Beuron, li hadu hsieb jerggħu jibnuha mill-gdid wara li garrbet hšarat kbar bil-bumbardamenti ta' l-aħħar gwerra.

IL-QABAR TAL-MADONNA

Is-Santwarju l-iehor li minnu rridu nitkellmu huwa l-knisja fejn jinsab il-qabar tal-Madonna, imsejha għalhekk il-Knisja ta' l-Assunzjoni, biex tasal għaliha trid taqsam il-wied taċ-Cedron, iddur ma' idek ix-xellugija biex iġġib quddiemek bieb ta' knisja li ma hi knisja xejn għax il-bieb jagħti għal bitha kbira, fejn issib portiku, tinzel 48 tarġa kbar u mdallmin li jdahh-luk f'wasgha kbir fejn hemm il-kappella li taħbi l-qabar li laqa' l-ġisem tal-Madonna qabel ma ttajjar għas-sema.

L-ewwel knisja fuq il-qabar tal-Madonna aktarx giet mibnija qabel is-sena 431, sena li fiha nżamm il-Konċilju ta' Efesu, għax il-Breviarus ta' Ġerusalem, li ġie miktub qabel is-sni 417-439, iġhidilna li fil-wied taċ-Cedron "tidher il-Bazilika ta' Santa Marija, li fiha l-qabar tagħha". F'din il-knisja San Ġwann Damaxxenu (+754) żamm it-tieni prietka tiegħu fuq il-mewt tal-Madonna u t-tluġ tagħha fis-sema. Billi din il-knisja kienet mibnijata ht l-art, kif jidher mill-kwantità ta' tarag biex tilhaqha, ffit u xejn garrbet hšara matul il-gwerer Persjani. Imma dak li ma ġarax matul dawn l-invażjonijiet, ġara fi żmien ir-Re Hakem (1010). Meta dahlu l-Kruċjati f'Ġerusalem, huma fittxew li jsewwu l-hšara tal-knisja, u għalhekk bnew ukoll monasteru għall-Benedittini ta' Cluny. Metad awn il-patrijiet telqu minn Ġerusalem, il-monasteru tagħhom ġie mwaqqa', imma l-knisja baqgħet sħiha għax ukoll il-Musulmani kellhom qima u rispett kbir lejn il-Madonna.

IL-FRANĠISKANI U L-KNISJA TA' L-ASSUNZJONI


Fis-sena 1363 il-Knisja tal-Madonna waqgħet f'idejn il-Patrijiet Fran-

giskani. Imma, kif gara tista' tghid fl-istorja ta' Santwarji ohra, bl-intrigi tax-Xizmatiċi, huma ġew imkeċċija minn dan is-Santwarju għal kollox fl-1757, meta l-knisja għaddiet f'idejn il-Griegi, l-Armeni u l-Abissini.

Il-qabar tal-Madonna qiegħed f'kappella kwadra b'koppla li bilkemm tidher minhabba d-dlam li hemm. Il-faċċata tal-kappella li tinsab moħbija wara artal li qiegħed f'idejn il-Patri-

hlu jzuruha u jgħidu hemm hames Pater Nostri.

Għidna li biex tinzel iżżur il-kappella fejn jinsab il-qabar tal-Madonna trid tinzel tarag twil u wiesa' u fuq kollox mudlam. Il-Patri Grieg li jkun għassa mal-bieb tal-knisja jagħtik xemgħa żgħira biex tkun tista' tinzel hieles dan it-tarag. Issa matul iż-żmenijiet, 'l hinn u 'l hawn ġew mibnija xi kappelli żgħar dedikati lil xi Qad-



Is-Santwarju fuq l-gholja tas-Sijon fejn mietet il-Madonna.

jiet Armeni, għandu fin-naħa tal-lemin bieb ċkejken u baxx hafna, li minnu trid tidhol biex iżżur il-kappella. Bilkemm tilqa' erba' jew hames persuni. Quddiem il-bieb sewwa hemm artal żgħir miksi bl-irham. Dan hu l-qabar tal-Madonna. Il-ħitan tal-kappella huma mzejna bid-damask, imma fin-naħa t'isfel għadu jidher il-blat. Il-kappella qiegħda f'idejn il-Patrijiet Griegi, u l-Patrijiet Frangiskani għandhom biss il-jedd li darba fis-sena jid-

disin. Fosthom insemmu l-kappella tal-Patrijarka San Ġuzepp, minn fejn kont tidhol għall-knisja mibnija qabel il-Kruċjati, u fejn giet midfuna r-Regina Marija, mart ir-Re Baldovinu III, u Kostanza, omm Boemondo III Prinċep ta' Antjokja. Hemm ukoll il-kappella dedikata lil San Ġwakkinn u lil Sant'Anna; u hawn fl-1161 giet midfuna r-Regina Melisenda, bint ir-Re Baldovinu I u mart Folco minn Anjou, Re ta' Ġerusalem.

Aktar 'l isfel fejn hemm il-kappel-la tal-qabar hemm diversi artali li jiġu uffizjati mid-diversi kwalitajiet ta' patrijiet Armeni, Sirjani, li ghandhom il-jedd jinq dew bil-Knisja ta' l-Assunzjoni.

X'hasra li Santwarju bħal dan mhux qiegħed f'idejna l-Kattoliċi. Imma qegħdin fi żmien meta x-xewqa tal-

għaqda bejn l-insara kollha qiegħda tinħass u tithegġeg. Nitolbu 'l Madonna biex taqlaġhna din il-grazzja li ma ndumux ma naraw isseħħ il-għaqda, biex hekk kull nisirani bla ebda ffixkil ikun jista' jaqdi dmiru f'kull hin u kuljum.

P. MIKIEL CATANIA, o.f.m.

Santa Katerina ta' Lixandra

JEKK tħares lejn mappa tal-Baħar Nofsani, taht il-Palestina tara bħal ilsien ta' art li jibqa' diehel ġewwa l-Baħar l-Ahmar. Dak l-ilsien ta' art iġhidulu l-Barr ta' Sina.

Fit-tarf ta' dan il-barr jinsabu tliet iġbla quddiem xulxin. It-tnejn tat-truf bil-Gharbi jgħidulhom Gebel id-Dejr u Gebel Katarin. Tan-nofs iġhidulu Gebel Horeb. Hawn se nsemmu biss l-iġbla tal-ġnub, għax kif qalu dejjem ir-Rhieb Griegi li jghammru fihom hemm tinsab midfuna Santa Katerina ta' Lixandra, ġewwa knisja f'nofs Dejr mibni mill-Imperatur Ġustinjanu, għal habta ta' nofs is-seklu sitta. Fis-seklu għaxra nkitbet ukoll il-ġrajja shiha ta' din il-Qaddisa, u kitibha wkoll wiehed Bizantin jismu Simon Metafraste. Il-ġrajja, fil-qosor, hi din li se nġhidu hawnhekk.

Katerina twieldet f'Lixandra fis-sena 285 Wara Kristu, meta kien Paġrijarka ta' dik il-belt San Teona. Sena qabel kien lahaq Imperatur ta' Ruma Djoklezjanu, u razżan lill-Berbrin li kienu ġejjin u sejrini jaħbtu għat-truf ta' l-Imperu. Bil-mistrieħ li waqa' wara t-trażzin tal-Berbrin, id-Djiena Nisiranija, f'Lixandra, kibret u hadet ir-ruħ.

Il-familja ta' Katerina kienet Paga-

na, u t-trobbija li trabbiet hi, kienet Pagana wkoll. Meta kibret ftit, marret titghallem fi skola kbira f'Lixandra, skola mwaqqfa minn wiehed jismu Tolomew Sôter. Katerina kellha mohħha tajjeb u wriet ħila kbira fit-tagħlim ta' l-ilsien Grieg u fil-Filosofija. Għarfet ukoll x'kienet id-Djiena Nisiranija mingħand wiehed Râheb Nisirani, li kienet tħobb titħaddet miegħu, imma baqgħet Pagana. Dak li ġegħilha taqleb Nisiranija kienet holma, kif se naraw hawn taht.

Kif kienet riegħda, lejla waħda, Katerina ħolmot li ra mara sabiħa għall-aħħar, li fuq driegħha kellha ifel żgħir ta' ġmiel kbir. Katerina lil dan it-tifel riedet tkelmu, imma hu lanqas biss ma ried iħares lejha. Kull fejn iddurlu kien idurilha, u jaħbi wiċċu fuq sider ommu. Katerina malli stenbhet fehmet li dil-mara sabiħa kienet Mirjam, omm Ġesù, li jemmu bih l-Insara; għalhekk marret u qalet lir-Râheb Nisirani fuq li ħolmot. Dak qalilha li Ġesù ckejken ma riedx iħares lejha għax kienet għadha pagana.

Katerina, biex terġa' tara mqar fil-holm dik it-Tarbija, tghammdet u sarret Nisiranija. Dak il-lejl malli raqdet reġgħet ħolmot bil-Mara tal-ġmiel, li kellha fuq driegħha t-Tifel ta' l-ew-

wel. It-Tifel din id-darba mhux talli hares lejn Katerina, imma wkoll lib-bisha hâtem f'subaghha bhal gharus lill-gharusa. Hekk Katerina qatghet ghal kollox minn mal-Pagani u baq-ghet titghallem it-tagħlim nisrani fi skola kbira nisranija li kien hemm f'Lixandra, li kienu jghidulha **Didas-kalejon**.

Imma ghal habta ta' l-aħħar xhur tas-sena 304 Wara Kristu, Djoklezjanu, mogħwi minn wiehed jismu Galerju, li hu kien rabbiëh bhal ibnu, beda jaħqar lill-Insara. Magħhom wehlet ukoll Katerina, għax hi wkoll kienet nisranija.

Il-mohqrija ta' Djoklezjanu hraxet matul is-sena 305, imma hu kellu jin-gabar għall-mistrieħ. Il-ħakma Rumija, fis-Suriya u l-Egittu, dak iż-żmien kienet f'idejn wiehed jismu Massimjanu Daja, bniedem ta' qalb hazina li ma kien jaħmel ebda wiehet mill-Insara, u halef li jeqridhom. Għalhekk fis-sena ta' wara, 306, hareġ ligi aghar minn qabel u billi sama' li f'Lixandra kien hemm għadd kbir ta' nsara, telaq minn Qajsarija, fil-Palestina, u mar hemm biex jeqridhom. Halli jkun jaf l-Insara min kienu, biex jew jaqilbu Pagani jew joq-tolhom, għamel hekk: amar li jsir għid kbir lill-allat Pagani fil-misraħ il-wiesja ta' Lixandra, quddiem il-knisja tagħhom li jghidulha **Caesareum**, fejn kellhom jindebhu f'għieħ l-allat 130 tawr. U amar ukoll li għal dal-għid kulhadd kellu jiġi, in-nies kollha ta' Lixandra, u jagħtu qima lill-allat. Min ma jiġix, jieħu l-mewt. Mela, jew tagħti qima lill-allat il-ħżiena, u tiħad lil Kristu, u tghix, inkella żzomm ma' Kristu, tiħad 'l-allat Pagani, u tmut. Hekk, meta harġet dil-ligi, u x-xandari hareġ ixandarha fi rjus it-toroq, wiehed jista' jaħseb f'hiex sabu ruħhom l-Insara.

L-Imperatur innifsu, darba mar il-misraħ biex jara b'għajnejh il-haddiema u l-imghallmin izejnu u jhejju l-meħtieġ għall-għid. Katerina semgħet b'dana, u billi kienet sabiħa, għanja u mharrġa tajjeb fil-għerf, xejn ma ratha bi kbira li tmur hija nnifisha tkellem lill-Imperatur. Għalhekk kif kien hemm fiċ-**Caesareum**, jarahom izejnu, talbet li tersaq quddiemu.

Il-għassiesa qalulu biha. Raha mill-bogħod u ndehex bi ġmielha u xejriha b'idu biex tersaq. Resqet, u sellmitlu bhala Imperatur ta' Ruma. L-Imperatur aktarx ħaseb li kien ba-għatha missierha biex tistiednu għal xi ikla, imma nixef bil-għageb meta fetħet fommha u lumitu bil-kelma t-tajba għall-għemil ħazin tiegħu, li jġieghel lill-Insara, nies li jħarsu l-omra u ma jagħmlu ħsara lil hadd, li jagħtu qima lill-allat Rumin u hekk johonqu l-**kuxjenza** tagħhom. Qaltu wkoll li kien imissu jisthi, li hu, ras ta' Imperatur kbir, li jidhirlu li hu għaref u mseddaq, jagħti qima lill-allat tal-ħrejjef, allat qattiela, qarrieqa u zennejja, li l-poplu Ruman xejn ma kellu biex jiftaħar bihom. Qaltu li kien għajb għalih li jimxi wara al-lat bhal dawk u jitlaq 'l Alla wiehed, Qaddis u Temm, Alla ta' l-Insara.

Billi Katerina, lill-Imperatur hasditu, ma gharafx ikellimha. Baqa' sieket għal ftit imbagħad stedinha tmur il-palazz tiegħu biex tkellmu sewwa hemmhekk. Katerina marret, fil-hin li qalilha u sabet lill-Imperatur imdawwar b'hamsin filosofu Pagan, imhejjin minn qabel biex iwaqqgħu kull ma tghid hija. Bdiet it-tahdita, u għal kull ma jghidu fuq id-Din Nisrani Katerina twegibhom twegiba shiħa. Il-ghorrief Pagani bdew jaqgħu wiehed wiehed u jistqarru li kienet qed tghid sewwa. Riedu jsiru Nsara, u l-Impe-

ratur meta ra hekk, amar li jorbthom u jehduhom għall-mewt. Hekk id dbiħ lill-allat bdieh mill-filosofi tiegħu nnifsu.

L-Imperatur amar lis-suldati li jagħtu s-swat lil Katerina u li jixhtuha l-habs. Rajjes il-ghassiesa fettillu jkellimha fil-habs, u hi bi kliemha qalbitu nisrani. Il-mara ta' l-Imperatur, Wawstina, ukoll semgħet biha u riedet tmur tkellimha, u dahlet il-habs bil-mohbi, u hija wkoll qalbet nisranija.

Meta Katerina kien ilha tnax-il jum fil-habs, l-Imperatur amar li tingieb fil-misraħ halli quddiem kulhadd tin-

haleg ġewwa makna hallieġa. Ġiebuha u dahhluha fil-makna, imma malli bdew ihaddmuha, il-makna faqqgħet u tfarket u frakha darab hafna nies. Qamet agha kbira fil-misraħ u wisq nies stqarrew li Alla ta' Katerina kien Alla waħdu tabilhaqq, li jagħmel l-egħgubijiet. L-Imperatur amar li Katerina titkeċċa mill-belt, imma wara reġa' bdielu u qabbad lis-sejjief jaq-tagħlha rasha. Dan ġara fis-sena 307. U l-**Anġli**, jew ahjar, l-insara, hađu l-ġisem tagħha u difnuh fuq Gebel Sina.

P. ĠUŻ. GOVERNANTI, O.F.M.

MIN KIENET IL-PENITENTA?

Fil-vangeli hemm tliet nisa li l-identità tagħhom qajmet u għadha tqajjem hafna diskussjonijiet. Ghax mhux l-ewwel darba fl-istorja tal-qedem insibu l-istess persuna msejha b'ismijiet differenti, jew bl-istess isem imbidel xi ftit. Hemm min iġhid li l-mara, li kienet midinba, u li dahlet fid-dar tal-Fariżew, fejn Ġesù kien qiegħed jiekol, biex taħsillu saqajh u tidlikhomlu bi fwieha fina, kienet Marija ta' Betanja u wkoll Marija Maddalena. Imma xi iġhidu l-ghorrief kbar tal-lum? X'inhil-opinjoni l-aktar probabbli? Forsi l-konkluzjoni mhix importanti, imma d-diskussjoni li ahna behsiebna naghmlu ma tistax ma tagħmilniex familjari ma' l-episodji tal-vangeli, u fl-istess hin, tkattar it-tagħlim tagħna fuq dawn l-episodji.

Il-fehma li dawn it-tliet nisa huma tliet nisa differenti kienet dejjem popolari hafna fil-Lvant, filwaqt li l-fehma l-oħra li dawn jagħmlu mara waħda, ilha popolari fil-punent minn

żmien San Gregorju l-Kbir, fis-seklu sitta.

Jekk nistghux qatt naslu għal konkluzjoni ċerta, mhux kulhadd jaqbel; iżda l-fehma ta' l-aqwa mhux hija li fil-vangeli m'hemm ebda tagħrif li jġieghel lil wiehed jahseb li mara waħda tidher hafna drabi taht ismijiet differenti.

Il-ġhaliex mela dawn it-tliet nisa hafna jahsbuom l-istess persuna? Is-seba' kapitlu ta' S. Luqa jitkellem fuq mara midinba fil-belt, li bdiet taħsillu riglejh bid-dmugħ tagħha, u tixxot-homlu b'xagħrha, filwaqt li tħushom u tidlikhom bi fwieha fina. Imbagħad it-tmien kapitlu jibda billi jsemmi lil Marija Maddalena, li minnha Ġesù kien hareg seba' xjaten. Dan ifisser li S. Luqa jrid iġhid li din kienet l-istess mara tal-kapitlu seba'?

Il-hdax-il kapitlu ta' San Ġwann, jitkellem fuq Lazzru ta' Betanja, mirrahal ta' Marija u oħtha Marta; iġhid ukoll li din kienet Marija li diltet lill-

Mulej bi fwieha, u meshitlu riglej b'xaghrha.

Biex tagħqad, il-vanġelu ta' San Mattew (Kap 26), u l-iehor ta' San Mark (14), isemmu dan l-incident tal-fwieha, mingħajr ma jsemmu lil Marija ta' Bethanja, u b'hekk juru l-istess anonimità ta' penitenta anonima ta' San Luqa, kap 7.

Imma hemm hafna x'wiehed jista' jghid biex iwiegeb kontra din l-evidenza kollha favur it-teorija ta' identità.

Skond din l-oppozizzjoni hemm tliet nisa differenti li huma: il-penitenta anonima ta' San Luqa; Marija ta' Betanja, oħt Marta u Lazzru; u Marija Magdala (skond il-belt tagħha li kienet fil-Galilija), li qasmet ma' Ġesù l-aħħar mumentu ta' ħajtu, taħt is-salib tiegħu, u li mbagħad iltaqgħet ma' l-Imghallem wara l-qawmien tiegħu mill-imwiet. Dawn huma l-argumenti:

L-ewwelnett, il-kelma seba' xjaten hija kelma biblika li ma tfissirx eżattament dak li tghid, bħal ma aħna mdrrijin ngħidu 'Kien hemm elf bniedem', meta rridun nfissru 'hafna'. F'dal-każ, il-Bibbja trid tghid li din il-mara kienet inkwetata mix-xjaten b'mod ikreh, u li Ġesù helisha minn dawn ix-xjaten: M'hemm xejn li jghid li din kienet mara hażina. Hemm nisa oħra fil-vanġelu, li jingħad li kellhom ix-xjaten mingħajr ma jghid li kienu midinba, p.e. Luqa 8: 2.

Luqa jitkellem fuq il-midinba penitenta fil-kapitlu 7. It-tmien kapitlu jibda materjal ġdid, u jsemmi lil Marija Maddalena, bħallikieku għall-ewwel darba; qisu qiegħed jintroduciha fis-sugġett. Ta' min jinnota li d-divizjonijiet tal-vanġeli f'kapitli saru fis-seki tlettax u sitax, u għalhekk ma kien hemm ebda inervalj bejn l-incident tal-kapitlu sebgha għall-kapitlu tmienja. Issa nistaqsu, kif set-

għet Marija Maddalena tkun il-midinba ta' qabel, jekk wara li fil-kapitlu sebgha għet iddeskrivita fit-tul, f'tit wara terġa' tiġi ntroducuta bħal waħda li qatt ma smajna biha? Imma suppost li fil-kapitlu sebgha, San Luqa heba isem il-Maddalena biex ma jagħmilx hsara lill-fama tagħha, kif iġhidu xi wħud, allura mbagħad, f'tit versi wara, San Luqa kien se jikkax kollox u jghid x'kien isimha?

Iżda jekk diffiċli huwa li tgħaq-qad il-persuna tal-Maddalena ma' dik tal-midinba, xejn inqas diffiċli huwa li tidentifika l-midinba penitenta ma' Marijata' Betanja. Betanja qiegħda fin-nofsinar tal-Palestina, sewwa sew mitt mil 'il bogħod minn Kafarnaum, fejn il-midinba penitenta dahlet fuq l-Imghallem filwaqt li huwa kien għand il-Fariżew jiekol.

U wara dan kollu anki Magdala, minn fejn kienet ġejja Marija Maddalena (Magdala), kważi kulhadd jaqbel li din kienet belt fuq l-ghadira ta' Genazzaret, u l-bogħod l-istess mill-belt ta' Betanja. Marija ta' Betanja għalhekk la tista' tkun il-midinba penitenta, u lanqas Marija Maddalena.

B'danakollu aħna naqblu li hemm raġunijiet biżżejjed biex tinholq xi f'tit tal-konfużjoni għall-ewwel daqqa ta' għajn, speċjalment billi Marija ta' Betanja wkoll dilket lil Ġesù waqt ikla, u li din l-ikla wkoll kienet għand wiehed jismu Xmun. Imma dan l-isem ta' Xmun kien komuni wisq fil-Bibbja, barra li dan kien jismu Xmun l-imġiddem, u mhux Xmun li kien Fariżew. Dan il-bankett kien sar xi sitt ijiem qabel ma Ġesù miet. Imma l-bankett tat-tramuntana tal-Galilija ta' Xmun il-Fariżew, li fih dahlet il-mara midinba, kien sar almenu sena qabel il-passjoni ta' Ġesù.

Marija ta' Betanja kienet ġejja tajba. Hi u oħtha Marta, u fuhom

Lazzru kienu hbieb kbar ta' Ġesù. Fil-bankett tagħha, mogħti minn Xmun l-imġiddem, hija ma xerrdet l-ebda dmugh u baqgħet hemm sa ma spiċċat l-ikla. Imma l-mara l-oħra midinba penitenta, li kienet magħrufa għadnubiet tagħha fil-belt, giet bhala midinba u bkiet dnubietha, mingħajr ma baqgħet għall-bankett kollu, minhabba li naturalment ma kinetx mistiedna. Għalhekk il-hdax-il kapitlu ta' San Ġwann jiddeskrivi incident ieħor, fi żmien differenti, u fuq mara differenti, minn dik li kienet il-persuna anonima penitenta.

Mela l-konfużjoni hija dovuta għall-fatt li xi whud ihawdu Marija ta' Betanja ma' Marija Maddalena. Il-bankett fid-dar ta' Xmun il-Fariżew jaħsbuh dak ta' Xmun l-imġiddem. U meta wahda mara tibki għal dnubietha meta tidlek lil Ġesù, jaħsbuh l-istess att ta' mara oħra li mingħajr ma tibki tidlek lil Ġesù bhala sinjal ta' gloriya u qima. Il-mara anonima ta' S. Mattew (kap 26) u Mark (kap 14), jaħsbuha

l-istess mara ta' S. Luqa (kap 7, il-għaliex it-tnejn dilku lil Ġesù, għalkemm taħt ċirkustanzi differenti kif ġa għidna. Fl-aħharnett l-influwenza tax-xitan fuq persuna wahda, Marija Maddalena — jaħsbuha li tisser li din il-mara kienet mara midinba; li mhux hekk bilfors, kif ġa għandha wkoll.

Għalhekk ma nistgħux ma naslux għall-konkluzjoni, li l-midinba penitenta li dahlet fil-bankett ta' Xmun il-Fariżew ma tistax tiġi idenfikata ma' Marija Maddalena jew Marija ta' Betanja, imma l-aħjar li tibqa' fl-anonimità li tefagħha fiha San Luqa, bi hsieb delikat.

*F. Norbert Ellul Vincenti,
O.F.M.*

Nota: Biex tkun tista' ssegwi aħjar dan l-artiklu, ikun tajjeb li issa taqra l-passaġġi li hawn innotati:

Luqa, 7:36-50; Luqa, 8:2-3; Mattew, 26:6-13; Marku, 14:3-9; Ġwanni, 12:1-8; Ġwanni 11:1-2.

L-EKUMENIZMU FL-ART IMQADDSA

L-Ekumenizmu fil-Missjunarji Frangiskani ta' l-Art Imqaddsa ġie mifhum u prattikat wisq u wisq minn qabel il-Konċilju Vatikan II. Biex nagħtu eżempju, araw: Hi, u kienet drawwa sa minn sekli ilu, li fl-aqwa festi religjużi tal-Milied u tal-Għid il-Kbir, l-Awtoritajiet Religjużi — Patrijarki, Isqfijiet u hafna Kleru Otodoss jagħmlu zjarat ta' hbiberija u ta' xewqat tajba sinċieri lir-Rev.mu P. Kustodju ta' l-Art Imqaddsa u lill-Komunità Religjuża tiegħu, għalkemm rigward kwistjonijiet oħra, imbagħad, kulhadd jibqa' bil-prinċipju tiegħu fejn kien qabel: dan, ma għandniex xi ngħidu, hu problema li mhux biżżejjed tkun trid tħollu.


Din id-drawwa qadima għadha sejra sal-lum. Fil-Milied li għadda żewġ Patrijarki Ortodossi, Benedictos, Grieg Ortodoss, u Derderian, Armen, flimkien ma' hafna monaki u kleru ieħor, ġew jagħmlu din iż-żjara ta' xewqat u hhiherija lill-President Kustodjali. W.R.P. Erminju Roncari u lill-Komunit* ta' San Salvatur.

It-Tieni Taqsima — IMHABBA

IL-KONSAGRAZZJONI U FTUH TAL-BAZILIKA TA' NAZZARET

Is-Soru M. BIANCA CAMILLERI, Franġiskana Missjunarja tal-Qalb bla Tebġha ta' Marija, Matija bhalna, li sa minn 11-il sena ilu qiegħda f'Naz-zaret tghallem fil-“Franciscan Girls' School”, baġhtitilna dan it-tagħrif li ġej fuq il-Konsagrazzjoni tal-Bażilika l-ġdida ta' l-Annunzjata, mibnija mill-

ghol iebes — tikteb Suor M. Bianca Camilleri — il-Bażilika ta' Nazza-ret ġiet fl-aħħar mitmuma fil-bini u fit-tiżjin tagħha min ġewwa u minn bar-ra, u ma kienx jonqos hlief biss li tinfetħ għall-pubbliku, titbierək u tiġi konsagrata 'l Ala. Dan kien ġie maqtuġh li jsir b'Ittra Ċirkulari tal-



Il-Bażilika ta' l-Annunzjata u tal-kbir misteru (ta' l-Inkarnazzjoni tal-Verb Divin f'Nazza-ret, li ġiet ikkonsagrata u miftuħa għall-pubbliku fil-25 ta' Marzu li għadda.

hegġa devota tal-Patrijiet Franġiskani Missjunarji ta' l-Art Imqaddsa, meġhjunin mid-devoti tad-dinja kat-tolika, għall-akbar ġieh tal-Madonna u tal-Kbir Misteru ta' l-Inkarnazzjoni ta' l-Iben t'Alla, imwettaq Fiha.

Wara disa' snin ta' hidma u xo-

W. R. P. Erminju Roncari, President tas-Santa Kustodja (il-lum Rev. mu P. Kustodju), fil-jiem 23, 24 u 25 ta' Marzu li għadda. Għal din il-kbira grajja, il-President Kustodjali, P. Roncari, stieden biex imexxi l-funzjonijiet kbar u solenni, lill-Eminen-

za Tiegħu l-Kardinal Garrone, lill-Patrijarka ta' Ġerusalem, Mons. Gori, lill Isqfijiet kollha tal-Palestina u lil hafna kbarat oħra, ċivili u reliġjużi. Ir-Rev.mu General ta' l-Ordni, P. Kostantinu Kozer, O.F.M., flimkien mar-Rev.mu P. Kustodju, kien ir-Ras tal-ġgajta tal-ġemgħa kollha li hadet sehem fil-funzjonijiet. Għal din l-okkażjoni ma naqsux il-pellegrini, li ġew b'għadd kbir mid-dinja kollha. Il-funzjonijiet saru b'dan l-ordni, li sa ngħidu:

F'jum il-Ħadd — 23 ta' Marzu —

il-funzjoni b'Konċelebrazzjoni kbira mill-Kardinal flimkien ma' l-Isqfijiet u saċerdoti oħra. Funzjoni lighaxx-qet u paxxiet tassew lil kull min kien hemm preżenti!

F'jum it-Tnejn — 24 ta' Marzu — il-quddies kollu sar fil-Bażilika. Kien jum ta' xita, imma n-nies ma qat-ghux qalbhom: il-Bażilika kienet dejjem mimlija. Fil-11 a.m. ir-Rev.mu P. Kustodju Erminju Roncari O.F.M., ikkonsenja d-diplomi u midalji tal-Bażilika lill-artisti, skond is-sehem li kellhom fi-bini u fit-tiżjin u f'beneme-



Suor Maria Bianca, Frangiskana f'Nazaret, ma' Sorijiet Frangiskani u ta' Ordnijiet oħra reliġjużi f'Nazaret.

fid-9.30 a.m. il-funzjoni bdiet bid-Dahla Solenni fil-Bażilika ta' l-Eminenza Tiegħu l-Kardinal Garrone ma' sitt Isqfijiet ta' Rit Orjentali, li kellhom jiehdu sehem miegħu fil-konsagrazzjoni, u għadd iehor kbir ta' saċerdoti, u xi nies mistednin ukoll. Fl-10 bdiet il-Konsagrazzjoni tal-Bażilika u ta' l-artali. Il-Konsagrazzjoni hi ċerimonja twila hafna li damet sejra san-12.30 p.m. Kull Isqof ikkonsagra artal, il-bqija l-Kardinal, u ntemmet

reziji oħra tal-Bażilika, preżenti r-Rev.mu P. General ta' l-Ordni, hafna saċerdoti, reliġjużi u sorijiet.

Wara nofsinhar, iqbagħad, inbdiet il-festa ta' l-Annunzjata bid-Dahla Solenni tal-Beatitudni Tiegħu, il-Patrijarka Latin ta' Ġerusalem, Mons. Albertu Gori, O.F.M. Kien jum ta' xemx qawwija, li li mela lil kulhadd bid-dawl u l-ferħ. Trid tara — kitbet hawn Suor Bianca — x'korteo, x'laq-gha u x'dehra sublimi! Sthajjltni

qiegħda fil-Vatikan, f'Ruma! Tisma' dak il-kant helu qisu nieżel mis-sema u jimla bil-ferħ lil kulhadd. Tkanta fl-ahħar it-'De Deum Laudamus', ingħatat il-Barka u ahna, wara li mor-na nbusu idejn il-Patrijarka, qagħad-na f'tit nistrieħu.

F'jum it-Tlieta — 25 ta' Marzu — JUM IL-FESTA: Fl-10 a.m. daħla tal-Beatitudni Tiegħu l-Patrijarka Albertu Gori, O.F.M., għal Pontifikal kbir tal-festa ta' l-Annunzjata, bl-assistenza ta' l-Eminenza Tiegħu l-Kardinal Garrone u Isqfijiet oħra. Il-kant kien xi haġa sublimi u mill-aqwa: xo-ghol l-imsemmija Schola Cantorum ta' l-Art Imqadtsa.

Wara nofsinħar imbagħad, fis-6, saret il-proċessjoni solenni b'sekulari u regolari u għaqdjet reliġjużi u ċivili, u popolazzjoni bla għadd, kulhadd bix-xama tixghel f'idejh u l-kant ta' 'AVE MARIA CLEMENS'. Xena tal-Ġenna li siltet id-dmugh ta' faraġ minn għajnejn kulhadd. Meta dahlet il-proċessjoni fil-Bażilika har-ġet il-Quddiesa Solenni konċelebrata

mir-Rev.mu P. Ministru Ġeneral ta' l-Ordni flimkien ma' 40 Patrijiet Franġiskani li spiċċat fit-8 p.m.

Jum l-Erbgħa — 26 ta' Marzu — kien eghluq il-festi. Din saret fil-paj-jiż tax-xtajta ta' AKRI, fejn kien żbarka SAN FRANGISK TA' ASSISI, 750 sena ilu. Biex ifakkar din il-ġrajja l-Gvern biddeġ l-isem ta' triq li qiegħda hdejn il-Kunvent tal-Patrijiet Franġiskani u semmiha 'ST. FRANCIS OF ASSISI STREET'. Għall-inawgurazzjoni ta' din it-tifkira kien preżenti r-Rev.mu P. C. Kozer, Ministru Ġenerali ta' l-Ordni, hafna Patrijiet u Sorijiet u poplu bla għadd.

Hekk intemmu l-festi ta' l-inawgurazzjoni, tberik u konsagrazzjoni tal-Bażilika l-ġdida li, wieqfa f'nofs il-belt tal-'WARDA TFEWWAH', tibqa' tghanni u ssemma' l-ghana ta' radd il-hajr, tifhir u qima lil Marija bla ebda tebgħa u lill-Verb Etern li fiż-żmien tlaħħam hemmhekk.

LAUS DEO ET IMMACULATAE VIRGINI MARIAE.

IL-MISSJONI TAL-QABAR TA' KRISTU

Dawk kollha li jkunu jridu jghinu l-missjoni ta' l-Art Imqadtsa jistgħu jagħmlu dan billi jinkitbu fl-'Opra Pija tal-Qabar ta' Kristu', għand il-Patri Kummissarju tat-Terra Santa (Kunvent ta' Ġiezu, il-Belt — Tel. C. 25842). L-imseħbin ikollhom sehem minn għadd kbir ta' quddies li ta' kuljum jiġi ċelebrat fis-Santwarji għeżieħ tal-Fidwa tagħna fl-Art Imqadtsa; u sehem ukoll minn dawk l-opri kollha ta' karità u ta' penitenza li jsiru fil-Palestina, kif kien ta' l-Papa Pawlu IV.

*

*

*

L-INDULGENZA TAL-PARZJUNKLA (2 ta' Awissu)

Din l-Indulgenza tal-Parzjunktla biex tintrebaħ jinhtieg li wiehed ta' kull darba jidhol fil-knisja jghid: **Il-Missierna, Kredu, u mbagħad, Missierna, Sliema u Gloria** għall-fehma tal-Papa.

Skond il-liġijiet ġodda ta' l-Indulgenzi, din l-Indulgenza tal-Parzjunktla hi Plenarja **darba waħda biss**; għal kull viżta oħra hemm Indulgenzi Parzjali.

Il-viżti jistgħu jsiru fil-knejjes tat-tliet Ordnijiet Franġiskani u fil-Knejjes Parroċċi kollha.

IL-QADDEJJA TAL-MULEJ

PAWLINA TAL-MARKIZI DE NIKOLAY

BENEFATTRICI KBIRA TAS-SANTWARJU TA' EMMAWS
U TA' L-ART IMQADDSA

(Jissokta ma' l-għadd ta' qabel)

Wara li l-qaddejja tal-Mulej kienet għaddiet 17-il sena fit-talb u fiċ-ċaħda tagħha nfisha fis-Santwarju u fejn l-Għarus Divin kien habbrilha u wriha x'kellu jgħaddi minnha, hi kienet issa, minn hin għal iehor tistenna li tibda tagħti bidu għat-twetkieg ta' dik il-missjoni li sa minn ċkunitha kienet għaliha magħzula.

Dak it-twajjeb u misterjuż pellegrin kien qalilha li hi kellha tmur fil-Palestina... li hu nnifsu kellu mexxiha u jwassalha biex kiltaq' ma' Kristu Feddej... Izda kellha tistenna, kellha iva,... tistenna.

U kienet ilha tasew tistenna, l-imsejkna Pawlina... u kien donnu beda jidhrilha li kull tama tagħha sejra tiffa fix-xejn. Imma, sewwaw, biex f'Pawlina tidher iktar u biss ir-rebħa tar-Rieda t'Alla, l-opra tal-grazzja, l-mistennija tal-wetqa tagħha kienet twila, mbixkla, ta' niket kbir: aktar milli misterjuż għad-dehen tal-bniedem, imdawla u tiddi għall-bniedem qed 'is li għex bl-Emmna, bil-Fidi.

Pawlina giet milquta minn marda f'għajnejha, kbira u ta' tigris, li gēgh-litha thalli l-monasterju u tmur mill-ġdid għand il-familja tagħha biex tagħmel li jinhtieg biex ma titlifx għal kollox id-dawl. Missierha ha lil din bintu, li hu kien hekk iħobb, fil-belt ta' Leone, f'Lozann, f'Berna f'Zurik, u f'Kollon għand l-aħjar u l-aqwa toba u professuri magħrufin ta' dak iż-

żmien. Dawn għamlu dak kollu li setgħu biex ifejquha, iżda kollox kien għal xejn. Hu l-Mulej li għogbu jinqeda b'din il-marda ta' Pawla u b'dawn il-vjaġġi tagħha biex jehodha hekk fil-bogħod, fejn sewwaw kien għazlilha kif u fejn kellha twettaq il-missjoni li għaliha kien hatarha.


U l-Mulej, fil-vjaġġ twil tagħha, mexxiha hekk: (1) L-ewwel għas-santwarju tal-Madonna ta' Salette fi Franza, fejn id-devota Pawlina, waqt it-talb imħeggeġ tagħha, l-Mulej għarrafha li 'kellha tgħix hajja mohbija u fl-aħħar nett midfuna f'dik l-art li fiha bata Gesu'; (2) Fid-29 t'Ottubru 1850 fis-santwarju ta' Einseideln (fi Svizzeri) geddet lilha nfisa f'għerusi għal kollox ma' Gesu', għarus divin, fil-waqt li qegħdet il-voti u l-wegħdiet tagħha fl-idejn ta' bla ebda tebġha Marija, Omm divina; (3) Fil-25 ta' Marzu 1852, fis-santwarju tal-Madonna ta' Fourvieres (fi Franza), fejn talbet lil Marija l-grazzja li tista' tasal taħsel bid-dmugh u ssaqqi b'demmha dik l-art imbiekka li giet imqadssa u konsagrata bid-dmugh u bit-tixrid ta' demm ta' Binha Gesu', Feddej tad-dinja; (4) Imbagħad mill-ġdid fis-santwarju ta' Ensiedeln, f'rigle'n Marija.

Izda, Hamis ix-Xirka ta' l-1853, kien il-jum tal-wetqa għall-apostla serafika tagħna Pawlina de Nikolay. F'hin ta' dawl divin ta' l-akbar karità li qatt kellha bħalu, twieġhed lil Gesu —

għarus divin tagħha — li malli missierha jhalliha, titlaq kollox u tterraq dlonk għal dik in-naħa fejn Hu, Feddej tad-dinja, kien bierek u kkonsagra bid-dehra tiegħu u li timxi warajh, pass, fit-triq tal-Kalvarju u , kemm jista' jkun, tixxiebaħ it-tbaxxi'a, fit-tbatija u fi-faqar..... F'dak il-jum li qatt ma jintesa' hi wegħdet 'l Alla bil-qawwa kollha ta' qalbha... "li ma jkollhiex pajjizha ħlief dak li kien hu ukoll tiegħu..."

batha u lil pajjizha, kienet tassew sollenni u ta' b'a ebda tfixkil.

F'Ruma malajr qalghet 'udjenza privata' minn dak l-anglu Papa Piju IX, li fit-taħdita tiegħu magħha dlonk għaraf li dik l-umli u devota pellegrina li kellu quddiemu, hi ħlejqa kollha kemm hi t'Alla, mnejha mis-sema għall-missjoni speċjali fl-Art Imqaddsa. Il-Qaddis, Piju IX fittex kemm seta' ifarraġha bħala missier; qallha kliem ta' l-akbar heġġa, wettaqha fi ħsibjietha u



Il-Qaddejja tal-Mulej, 'Pawlina tal-Markizi De Nicolay, fil-wasla tagħha f'Ġerusalem.

Fil-belt ta' Kolonn, fejn hemm il-fdalijiet jew relikwi tal-imqaddsa Slaten Magi, Pawlina tal-bithom b'heġġa liema bhalha sabiex ighinuha u jħarsuha matul il-vjaġġ twil u ta' tigrīb li kienet f'qasir żmien se tagħme!

U hekk Pawlina fit-22 ta' Lulju 1854, imbierka mill-maħbub missierha, telqet għal Ruma. L-aħħar tislma qabel it-tluq tagħha lil Missierha, lil qra-

taha l-Barka tiegħu apostolka, lilha u f'dak kollu li kelha f'rasha li temm il-missjoni li għaliha ħatarha l-Mulej għall-ġid ta' l-Art Imqaddsa.

Minn Ruma l'appostla Pawlina marret l-ewwel iżżur il-Palestina, Serafika, Assisi, fejn kellha hafna ghotjiet mis-Sema; minn Assisi telqet għas-santwarju tal-Madonna ta' Luretu — Nazzaret ta' l-Europa — fe'n Pawlina, b'sinjal

tal-kbira mħabba tagħha lejn Alla, ġiet mogħnija bil-pjaġi ta' Ġesù Msallab; u fit-2 ta' Mejju 1858, Pawlina — il-mistika kroċifissa — fuq mirkeb fl-ahharnett qabdet il-baħar...

Kienu għaddew diġa' 43 sena minn meta Pawlina de Nicolay kellha l-ewwel aħbar tal-missjoni tagħha fil-Palestina; qisu nofs seklu qabel!... Ruh mhix imwiezna minn Emmna qawwija żgur li kienet tiddubita mill-verità ta' dak it-tnebbih, ta' dawk l-ahbarijiet ta' dawk il-wegħdjet li kellha sa minn ċkunitha . . . u fl-età tagħha ta' 47 sena kienet żgur ittajjar kull ħsieb u ma kinetx żgur taqbad vjaġġ hekk twil u fl-istess ħin ukoll ta' tiġrib.

Il-Qaddisin, iżda, mhux hekk jaħsbu fuq il-hwejjeġ t'Alla. Huma dejjem bħala għodda f'idejn Alla ma jibzghux mit-tifxil, ma jtilfux is-sabar u jaqtgħu qalbhom mal-mogħdija taż-żmien, imma jafu jistennew, dejjem imhejjin biex jagħmlu r-Rieda tas-Sema f'kull siegħa u f'kull ħin tal-jum li Hu jridhom sal-ħin saħansitra ta' qabel mewthom.

Fl-14 ta' Mejju ta' dik l-istess sena 1858, it-twaġba u mħegġa Pawlina tal-Markizi Nikolay, pellegrina mmexxiġa minn Alla, waslet fl-Art Imqaddsa; setgħet, għalhekk, tinxtehet għarkobtejha tqim dawk l-Imkejjen Imqaddsa mahsul in u kkonsagrati bid-demm ta' Għarustha Ġesù, u tagħti bews ta' mħabba fejn rifes u bierek Ġesù tagħha; setgħet iva, fl-ahharnett, tholl isienha u tghanni l-innu ta' ħajr minn qalbha lill-Mulej u bil-kliem tal-Profeta Għannej tgħid: *"Kem m sbieħ u ħelwin huma l-għamajjar Tiegħek, O Mulej, Alla ta' l-eżerċi; ruħi nħossha tinħall bil-btieħi ta' Alla Sidna!... Ħenjin dawk li jistgħu joġġħodu jgħammru f'darek O Mulej, li jfaħħruk għall-dejjem"*.

F'dak il-jum tal-wasla tagħha fl-Art Imqaddsa hi kienet tabilhaq ħienja,

għax rifset fuq dik l-Art Imqaddsa lilha mwieghda minn ħafna snin qabel, u għax fl-ahharnett setgħet tagħti bidu għal dak l-apostolat hemm, sewwa sew, fejn Kristu nnifsu kien ħadem u temm il-fidwa tad-dinja.

U hawn, baħar bla qies ta' ħsus ta' emmna, ta' tieba, ta' tama u wkoll fl-istess ħin, ta' uġieħ il-qalb u ta' niket għafsu 'l ruhha f'dak il-ħin ta' ferħ u hena; u donnha qegħdin narawha, mahruġa barra minnha nfisha, quddiem il-belt ta' Ġerusalem, b'dirgħajha miftuha bħallikieku trid tħaddanha magħha b'tgħannieqa ta' imħabba u karità ewanġelika biex lil dik il-belt qattela tlaqqam u tnisel fiha xrara minn dik il-ħajja, tqanqila minn dik l-imħabba ħanina, li l-istess Feddej Divin, Iben t'Alla-Bniedem, kien of-frielha mill-qalb tiegħu ħanina, u li hi ma kinetx laqgħet, anzi li kienet maq-dret, stmerret u barret minnha!!!

Din il-ħelwa pellegrina kienet il-Qaddejja tal-Mulej, Pawlina tal-Markizi Nikolay, li ħajjitha ma kinetx ħlif pellegrinaġġ twil u veru maqtuġħ biss minn xi ftit waqfien qosra 'l hawn u 'l hemm, imma wkoll kollha kemm huma waqfien miktubin fir-rieda t'Alla u b'sinjali li ma jithassrux ta' tieba, ta' virtù u ta' erojiżmu tal-Qaddejja tal-Mulej Pawlina ta' Nikolay.

Iżda, dak li l-aktar jgħolli, dak li l-aktar juri fid-deher, dak li l-aktar ifakkar għal dejjem u jagħmel li ma jiġi mħassar jew minsi qatt l-isem ta' Pawlina tal-Markizi Nikolay hu l-ksib u r-riskatt (fidwa) tas-Santwarju Ewanġeliku ta' EMMAWS: għal din il-kisba tas-Santwarju ta' Emmaws, Alla nnifsu kien mexxa l-passi kollha tal-maħbuba qaddejja tiegħu.

U hemm, f'Emmaws, ukoll, kellha tagħmel Pawlina l-ahħar waqfa fil-pellegrinaġġ ta' ħajjitha: isimha kellu

jigi marbut għal dejjem mal-kbir imwiet u, jekk inhi fir-rieda ta' Alla, Santwarju tal-manifestazzjoni ta' Kristu ukoll tal-glorifikazzjoni tagħha fi hdan Rxoxt, billi hemm halliet gisimha fil-mistennija tal-qawma minn bejn l-

(Jissokta)

AHBARIJET TA' L-ART IMQADDSA

MEXXEJ ĠDID GĦALL-KUSTODJA TA' L-ART IMQADDSA

B'Ittra Ċirkulari tas-16 ta' Mejju li għadda, is-Segretarju Ewlieni tal-Kustodja ta' l-Art Imqaddsa, habbrilna b'ferh kbir li fl-14 ta' l-istess xahar ta' Mejju, id-Definitorju Ġenerali ta' l-Ordni hatar b'KUSTODJU TA' L-ART IMQADDSA u GWARDJAN TAL-GĦOLJA TAS-SIJON, IR-REV.MU P. ERMINJU RONCARI, O.F.M.

Fuq P. Erminju Roncari aħna diġà konna tkellimna fil-ghadd Nru. 4 tas-sena li għaddiet (1968), billi fl-aħhar Kapitlu tal-Kustodja kien gie magħmul President Kustodjali u kellu jmexxi l-Kustodja għal matul il-marda twila ta' l-ex-Kustodju, ir-Rev.mu P. Alfons M. Calabrese. L-imsemmi P. Roncari hu bniedem ta' dehen u ta' hila kbira, hu iben il-Kustodja li għaliha dejjem hadem bl-akbar zelu. Bit-tmun f'idejn bniedem bħal dan ma jistax ikun li l-missjoni ta' l-Art Imqaddsa ma tmurx 'il quddiem.

Aħna li nafuh biżżejjed tajjeb, f'isem din ir-Rivista tagħna u f'isimna, nifirhulu minn qalbna; u nitolbu lill Mulej jagħtih bil-grazzja u bil-kariżmi meħtieġa sabiex jagħraf imexxi dik l-ewlenija Missjoni ta-Knisja Kattolika u l-ġawhra tal-Missjonijiet Frangiskani.

*

*

*

EGĦLUQ IT-TMENIN SENA TAL-PATRIJARKA TA' ĠERUSALEM

Fid-9 tax-xahar ta' Frar li għadda, il-Beatitudni Tiegħu, il-Patrijarka ta' Ġerusalem, Albertu Gori, O.F.M., għalaq it-80 sena tiegħu. Għal din l-okkażjoni l-Papa Pawlu VI bagħatlu tifhir u barka speċjali. Il-Patrijarka Albertu Gori, għalkemm għandu dan iż-żmien kollu, jidher qawwi u shih, mimli bl-għerf u bl-esperjenza, u jista' jħares lejn iż-żmien tal-ħajja u tal-hidma tiegħu mgħoddija fix-Xerq b'għoġba u farag kbir.

F'pajjiż għaqquxi, fejn qatt ma hemm sliema u kwiet, Mons. Gori kien għal żmien twil Kustodju ta' l-Art Imqaddsa u mill-1949 sal-lum Patrijarka ta' Ġerusalem. F'dan iż-żmien tiegħu: inbnew 18-il knisja; 29 skola; 18-il residenza għas-sorijiet tas-SS.mu Rużarju; u dejjem kellu kura speċjali għall-mixi 'l quddiem tas-Seminarju, li mill-1949 sal-lum harġu minnu 39 saċerdot.

F'isem il-hbieb kollha tar-Rivista tagħna "Lehen l-Art Imqaddsa" nagħmlulu x-xewqat tagħna għal ħajja itwal u dejjem għammiera ta' ġid.

IT-TURIŻMU FL-ART IMQADDSA

Kif għarraf l-**"Information of Israel"**, fl-1967, it-turisti fl-Art Imqaddsa waslu fil-ghadd ta' 291,000: il-wasla tagħhom naqset imbagħad il-ghaliex f'Ġunju ta' dik is-sena qamet il-gwerra bejn l-Gharab u Izrael. Fis-sena ta' wara, 1968, l-ghadd ta' turisti kiber aktar minn qabel il-gwerra, u waslu sa 432,000, li minnhom 145,000 kienu Amerikani. Fost dawn għandu wiehed iqis li l-Insara kienu hafna ftit, għax ta' sikwit jagħmlu dan il-vjaġġ aktarx bhala żjara ta' karattru ta' għarfien soċjali u politiku milli bhala pellegrinaġġ reliġjuż fl-art ta' Ġesù.

Il-Ministru tat-Turiżmu f'konferenza stampa stqarr bil-miftuħ: Izrael fl-1969 jista' jilqa' 600,000 turist, li jhallu qligh għat-Teżor aktar minn mitt elf dollaru, basta li l-qagħda fil-Palestina ma titgħarraqx iżjed u tkun ta' qtiegħ il-qalb għat-turisti.

X'JISWA LI TMUR PELLEGRINAĠĠ

FL-ART IMQADDSA

San Pier Damiani, li għex fis-seklu XI, l-ewwel Monaku u mbagħad Kardinal tal-Knisja Kattolika, hekk mar jikteb lill-Markiz Ranieri: "Jiena amartlek bhala penitenza għal dñubietek tmur żawwari (pellegrin) f'Ġerusalem biex traqqad il-Ħaqq tal-Mulej billi tagħmel dak il-vjaġġ twil. Izda inti, b'dana-kollu, aktarx mingħajr ma lanqas taf, x'se jsir minnek għada, dejjem ittawwal minn jum għal iehor u, minhabba l-biża' li tagħmel dak il-vjaġġ, ma tftitx li tqiegħed lilek innifsek fiż-żgur u tkun żgur minn ruħek, mingħajr ma tiftakar dak li għandna miktub: "Min jibza' mir-riħ, ba jizra' qatt, u min joqgħod jibza' mix-xita ma jaħsad qatt" (Ekkł. 11, 4). Drawwieti hi: nagħti penitenza mhux lil kif wiehed ikun jixtieqhom, u wisq anqas kif wiehed jittlobhom.

"Sirt naf minn wiehed minn shabi, ir-raħeb Rikkardu, li ftit żmien ilu, tmint irġiel li kienu ġejjin lura bil-mixi minn pellegrinaġġ fil-Palestina, kien ilhom ma jieklu erbat ijiem u kienu se jmutu bil-ġuħ. Bdew jitolbu 'l Alla, li johloq ikel lil min ikun bil-ġuħ (Salm 135, 25). Kif temmew it-talb sabu quddiem għajnejhom fl-art hobż sabiħ u mill-aktar bnin.

"Ukoll dak huna l-iehor Bonizone, waqt li kien ġej lura minn Ġerusalem, qabditu fuq il-mirkeb tempesta qalila, li kien donnu se jegħreq. Tfarrak il-mirkeb u mietu shabu kollha; hu imma, qabad ma' xkora mimlija bil-pezez tal-harir, u għal tlitt ijiem issielet mal-mewġ. Fl-aħħar imma ġie merfugh minn xi bahħara. U hekk, dak li darba salva lil Pawlu (Atti, 27, 23; 2 Kor. 11, 25), salva wkoll lil dan huna Bonizone.

Inti, għalhekk, meqjum Sinjur Markiz, ftakar f'dawn l-eżempji u itma fil-Mulej u mhux f'qawwietek; u Alla jharsek minn kull għatx fil-pellegrinaġġ tiegħek."

REQUIESCANT IN PACE

Nixtiequ li l-imseħbin taħna jitolbu għar-ruħ għażiża ta' dawn li ġejjin, li telqu minn din id-dinja qabilna, u li nlešhom jixtiequna niftakru fihom fit-talb taħna.

FLORIANA — Antonio Polidano, Caterina Cilia, Salvatore Muscat, Roza Rizzo, Vittoria Pace, Alfredo Trapani, Charles Hall, Paolo Ellul, Antonia Spiteri, Charles Hedley; Robert Bonnici, Amalia Trapani, John u Lino Trapani, Lino Cremona, John Demarco, Salvina Trapani, Anthony Spiteri, Maria Trapani, Pietro Vizzari, May Muscat, Francis Parisi, Alice Hedley, Maria Anna Rizzo.

VITTORIOSA — Caterina u Paolo Grima, Carmela Grech, Emmanuele Gianpatist u Giovanni Grima, Vincenza u Ġorġ Gauci, Lewis, Alessandru u Franz Grech, Grace u Paola Grima, Josephine Aquilina, Carmela, Joseph, Tereza, Josephine u Romeo Pace, Alessandro Pace, Carmela Aquilina, Joseph Pace, Rozina Agius, Lwigi Busuttil, Venera Cortis, Emmanuele Bugeja, Giuseppe Hili, Maria Anna Fenech, Willy u Roza Gauci Neriku u Rose Gauci, Salvu Gauci, Salvu Zammit, Assunta u Emmanuele Formosa, Francesco u Lucrezia Caruana, Giuseppe Barbara, Giovanni Brincat, Lorenza Brincat, Giuseppe u Carmela Saliba, John Mary u Mary Rose Zammit, Melita u Joseph Portelli, Bertu Zammit, Ruggieru Saliba, Felicia Grech, Toni Saliba, Giuseppe Hili, Jimmy Brice, Lorenza Darmanin, Salvu Zammit, Giuseppe Spiteri, Dolores u Adelaide Spiteri, Maria Micallef, Concetta Gatt, Giuseppe Borg, Salvu Gauci, Carmelo, Rosina, Anto-

nio, Censina Cauchi, Giuseppe, Lorenza, Maria Hili, Manwel Seguna.

SLIEMA — Ulisse Azzopardi, Domenica Azzopardi, Melania u Giuseppe Psaila, Josephine Debono, Evelyn Warrington, Carmela u Walter Steel, Carmelo, Rozina u Toninu Pace.

NAXXAR — Giovanna, Duminiku u Rose Muscat, Giuseppa Dimech, Vincenza Borg, Adeodata Cutajar, Angela Zammit, Carmela Fenech, Gio Maria Borg, Anġlu Cilia, George Zammit Maria Dimech, Salvatore, Giuseppe u Carmelo Debono, Salvu Fenech, Grazia Galea.

COSPICUA — Stella Caruana, Nazju Chircop, Gaetana Geret, Michelina Camilleri, M. Stella Caruana, Emmanuele Bugeja, M. i Anna u Luigi Fenech, Paolo u Paolina Bugeja, Willy u Roza Gauci, Neriku u Roza Gauci.

KALKARA — Raffaele u Ġuži Mirabitur, Gregorio u Luis Suban.

MARSA (Madonna Regina Munsì) — Lina u Rosalia Farrugia, Fortunatu u Angelo Micallef, iJoseph Pullicino, Caterina u Edwin Richman, Giuseppe Agius, Cettina Sultana, Carla Camilleri, Mananni Caruana, Ganni Cascun, Franz Camilleri, Ronny Cutajar, Ġuża Mizzi, Maria Mizzi, Rozaria Chircop, Paolo u Francesco Pace, Stella u Ganni Pace, Maria u Ferdinandu Dimech, Benigno, Vittoria u Salvinu Galea, Nicola u Carmela Farrugia, Salvu Said, Romeo u Maria Cutajar, Rozina u Pawlu Pace, Ġuża u Franco Bartolo, George Scicluna, Ġuži Galea, Carmelo u Leli Zammit, Paolo u Carmelo Testa, Caterina u Ġuži Debono, Carmelo u

Carmela Borg, Miriam Fenech.

ŽEJTUN — Domenica, Giovanna u Carmelo Cassar, Filippa, Angela u Orazju Ellul, Caterina Desira, Vincenzo Tabone, Ġuża Sinagra, Carmelo Tonna, Ġuża Mangion, Grezz, Ġuži, Grezzju Maria u Nina Seychell, Angelo Gatt, Marianna Portelli, Francesca Tabone, Loretu, Miriam u Wenzu Cutajar, Maria D'Emanuele, Maria Scerri, Roža Abela.

SANTA VENERA — Michele, Rosina u Emmanuele Spiteri, Stella Billion, Maria Muscat.

LUQA — Carmelo, u Giovanna Formosa, Agnes, William, Robert, Henry Booker.

RABAT (Knisja ta' Ġiezu — Pini u Lien Portelli, Carmelo u Carmela Chetcuti, Gaetano Chetcuti Carmela u Felice Camilleri.

VALLETTA (San Pawl) — Joseph Ellul, John Buttigieg, John Harding, Arturo Buhagia, Maddalena Aquilina, Beatrice Spiteri, Marianna Attard, Michelangelo Attard, Carmela u Tereža Attard.

VALLETTA (Knisja tal-Ġiżwiti) — Paolo Frendo, Carmelo Frendo, Emmanuele Azzopardi, Agnese Axisa, Concetta Vassallo, Beatrice Aquilina, Elisabeth Buhagiar.

VALLETTA (Knisja ta' l-Erwieh) — Tereža u Salvu Farrugia, Annetta Grech, Carmelo, Giammaria u Carmela Ellul, Giuseppe Galea, Grazia, Nazzarenu u Salvatore Galea, John u Carmel Barbara, Annetta u Carmelo Cuschieri, Rosaria Spiteri, Rosaria Seychell, Salvatore Vella, Riccardo Laurenti, Carmelo u Melita Buttigieg, Francesco, Carmelo, uCaterina Camenzuli, Flora, Antonio, Arturo, Maria u Stella DeGiovanni, Luigi, Ġuži, Mariana, Ġużeppa u Carmela Frendo.

SIGĠIEWI — Angelo u Carmen Delia, Vincent u Vittoria Vassallo, Maria u Saverio Calleja, Joseph u Manwela Falzon, Carmela Xerri,

Baleno u Maria Curmi, Joseph u Giovanna Gatt, Pietro u Ġużeppa Borg, Mario Camilleri, Giuseppa Cilia, Carmen u Nina Azzopardi, Giuseppe u Filippa Caruana, Giuseppe u Pietro Cachia, Nicola u Caterina Azzopardi.

BIRKIRKARA — Carmelo Camilleri, Giuseppa Camilleri, Margerita, Francesco u Giovanni Debono, Ahwa Kenedy, Maria Dolores u Gerardo Agius, Congiunti Mifsud.

HAMRUN — Victor Galea, Rozina Mangion.

MARSA (SS. Trinità) — Carmela u Francesco Pace, Doris Grech, Anthony Grima, Jane Brincat, Giovanna Gatt, Luigi, Caterina, John, Mose u Giuseppe Saliba.

HAŻ-ŻEBBUĠ — Giuseppe Vella, Marianna Bonnici.

MSIDA - PIETA' — Carmelo Galea, Mary Galea, Antonio Galea, Carmela Orr, Anton Naudi, Rosaria Casha, Leli Casha, Eva Galea, Maria Catuffo.

HAD-DINGLI — Luigi Azzopardi, Maddalena, Angelo, Carmela, Luigia u Maria Azzopardi, Giuseppe u Anġlu Attard.

ĠZIRA — Cyril, Charles, Tony u Rosario Abela, Ġuži, Rozina u Tony Borg, Giuseppa u Giuseppe Frendo, Edward Pillow, Joseph Psaila, Vincent, M. Stella Fabri, Manwele, Grazia Xuereb, Maria u Giovanni Fenech, Antonio Xuereb, Ġuża u Antonio Mifsud, Maria Sghendo, Anna Borg, Carmela, Ġużeppi u Manwele Sghendo, Lorenza Sammut Meruzzi, Nicola Micallef, William Turner, Ġuża Bugeja, Vincenzo u Manwel Tonna.

SAN LAWRENZ (Għawdex) — Maria Anna Cassar, Luigi Caruana, Grazia Cremona.

Min-naħa ta'għna niżguraw lil qrabathom li l-erwieh ta' dawn il-mejtin għeżiež ikollhom dejjem sehem mill-quddies li jitqaddes fuq il-Qabar ta' Kristu.